



विश्व की सर्वाधिक संकटग्रस्त समुद्री स्तनपायी प्रजाति विलुप्ति के कगार पर है। नुकीली नाक वाली, डॉल्फिन से मिलती जुलती "वकीटा पॉरपस" की आबादी घटकर केवल दस रह गई है। मैक्सिको में इसे नेशनल ट्रेजर माना जाता है, जहाँ ये गल्फ ऑफ कैलिफोर्निया के ऊपरी भाग में मिलती है। इन स्तनपायियों को "लिटल सी काओ" भी कहते हैं। सबसे पहले सन् 1978 में इन्टरनेशनल युनियन ऑफ कंजर्वेशन नेचर (आई.यू.सी.एन.) ने इस मछली को अपनी रेड लिस्ट में "वल्नेरेबल" वर्ग में रखा था लेकिन अब इनका अस्तित्व समाप्त होने के कगार पर है। तथापि, शोधकर्ताओं की एक अन्तर्राष्ट्रीय टीम का मानना है कि, अभी भी बहुत देर नहीं हुई है, इन्हें बचाया जा सकता है। "साइन्स" जर्नल में इसी माह प्रकाशित एक अध्ययन में कहा गया है कि, इतनी कम आबादी के बावजूद वकीटा में अन्तर्जनन के कारण होने वाले हानिकारक म्यूटेशन्स का खतरा न्यूनतम है। पिछले एक दशक में बड़ी समुद्री मछली, टोटोबा का अवैध व्यापार तेजी से बढ़ने के कारण वकीटा की संख्या 576 से घटकर केवल दस रह गई है। चीन के ब्लैक मार्केट में, हजारों डॉलर में बिकने वाली "टोटोबा" मछली के लिए अवैध शिकारियों द्वारा डाले गए गिलनेट्स में वकीटा पॉरपस फंस जाती है। गल्फ ऑफ कैलिफोर्निया के उत्तरी सिरे पर मिलने वाली ये मछलियाँ 1958 में खोजी गई थीं। आवास क्षेत्र सीमित व छोटा होने के कारण दसियों हजार साल तक इनकी आबादी 5000 के नीचे रही। युनिवर्सिटी ऑफ कैलिफोर्निया, सैन फ्रैंसिस्को में इवोल्यूशनरी जैनेटिसिस्ट तथा शोध की सहलेखक, जैकलीन रॉबिन ने कहा, "इनके उद्विकास इतिहास में बहुत लंबे समय तक इनकी आबादी कम रहना तथा निम्न जैनेटिक डायवर्सिटी इनके पक्ष में है। आबादी में आई भारी गिरावट के बाद, पलटकर वापस आने की इनकी संभावनाएं बहुत अच्छी हैं। इनके अंदर छुपे हुए नुकसानदायक जैनेटिक वैरिएशन कम हैं जो कि भविष्य के अन्तर्जनन में समस्या बन सकते हैं। शोधकर्ताओं की टीम का आकलन था कि, यदि वकीटा को संरक्षण दिया जाए तथा गिलनेट्स में फंसकर होने वाली मृत्यु पूरी तरह खत्म हो जाए तो आधी सदी में इनकी विलुप्ति की संभावना केवल 6 प्रतिशत होगी। लेकिन यदि इन स्तनपायियों का, बहुत छोटे स्तर पर भी नैट्स में फंसना जारी रहा, तो विलुप्ति की संभावना बढ़ जाएगी।

## राहुल फिर टारगेट

-डॉ. सतीश मिश्रा-  
-राष्ट्रदूत दिल्ली ब्यूरो-

नई दिल्ली, 24 मई। भाजपा राहुल गांधी की इंग्लैंड यात्रा की निंदा करने के लिए ज्यादा ही आगे बढ़ गई और लेबर पार्टी के पूर्व नेता जैरेमी कॉर्बिन के साथ हुई उनकी भेंट को लेकर एक विवाद खड़ा करने की कोशिश की, तो कांग्रेस ने भी तुरन्त ही एक फोटो ट्वीट कर दिया, जिसमें उक्त लेबर नेता, प्रधानमंत्री नरेन्द्र मोदी से मुलाकात

■ राहुल इंग्लैंड में लेबर पार्टी के जैरेमी कॉर्बिन से मिले तो, जैरेमी कश्मीर समर्थक अवांछनीय व्यक्ति, पर, मोदी से मिले तो सब अवयुग गायब।

करते दिखाये गये है। कांग्रेस ने मीडिया से दोनों को पहचान जानने को कहा। भाजपा नेता कपिल मिश्रा ने एक फोटोग्राफ ट्वीट करते हुए पूछा, "राहुल गांधी जैरेमी कॉर्बिन (बीच में खड़े सज्जन) के साथ क्या कर रहे हैं? जैरेमी कॉर्बिन अपने भारत-विरोधी, हिन्दू विरोधी रुख के लिये बदनाम हैं। (शेष अंतिम पृष्ठ पर)

## चीफ जस्टिस सबीना

-जाल खंबाता-  
-राष्ट्रदूत दिल्ली ब्यूरो-

नई दिल्ली, 24 मई। हिमाचल प्रदेश हाईकोर्ट की वरिष्ठतम जज जस्टिस सबीना को चीफ जस्टिस मोहम्मद रफीक की सेवानिवृत्ति के बाद मंगलवार को हाईकोर्ट का चीफ जस्टिस नियुक्त कर दिया गया। यह जानकारी

■ राष्ट्रपति भवन से प्राप्त विज्ञापित के अनुसार हिमाचल प्रदेश हाई कोर्ट की वरिष्ठतम जज जस्टिस सबीना को हिमाचल हाई कोर्ट का एक्टिव चीफ जस्टिस बनाया गया है।

राष्ट्रपति भवन की एक विज्ञापित में दी गई। इस बीच, सुप्रीम कोर्ट कोलीजियम ने इलाहबाद हाईकोर्ट के 10 अतिरिक्त न्यायाधीशों को इसी हाईकोर्ट में पदोन्नत कर स्थायी जज बनाए जाने की स्वीकृति दी है।

## 'रणदीप सिंह सुरजेवाला भाजपा की राह की ओर चले?'

कहा जा रहा है कि, सुरजेवाला अमित शाह के सीधे सम्पर्क में हैं, तथा भाजपा उन्हें राज्यसभा के टिकट का आश्वासन दे चुकी है, पर सुरजेवाला मंत्री पद के इच्छुक हैं

-रेणु मिश्रा-  
-राष्ट्रदूत दिल्ली ब्यूरो-  
नई दिल्ली, 24 मई। दिल्ली के राजनैतिक हलकों में आजकल यह अफवाह है कि ए.आई.सी.सी. मीडिया प्रमुख तथा पार्टी महासचिव रणदीप सिंह सुरजेवाला भाजपा नेता अमित शाह के सम्पर्क में हो सकते हैं। कहा तो यहाँ तक जा रहा है कि शाह के साथ उनकी मीटिंग तथा गहन चर्चा हो चुकी है।

अफवाह के अनुसार, भाजपा उन्हें एक राज्यसभा सीट देने के लिये तैयार है लेकिन सुरजेवाला मंत्री पद के लिये अड़े बताये जा रहे हैं। बताया जाता है कि बात इसी बिन्दु पर अटक गई है। एक नेता ने समझाया कि जहाँ सुरजेवाला भाजपा के लिये बहुत ज्यादा उपयोगी नहीं हैं क्योंकि उनमें चुनाव जीतने की क्षमता भी नहीं है तथा वे

■ भाजपा का मानना है, सुरजेवाला का कुछ चुनावी महत्व नहीं है पर, "ऑप्टिक" महत्व है क्योंकि, वे राहुल गांधी व प्रियंका गांधी के नजदीक बताये जाते हैं।

लगातार कई चुनाव हार चुके हैं, लेकिन नहीं, लेकिन वे केवल दिखाने के लिहाज से महत्वपूर्ण हैं क्योंकि वे राहुल तथा प्रियंका गांधी दोनों के नजदीक माने जाते हैं। इसके साथ ही, वे कांग्रेस से भी राज्यसभा सीट लेने के लिये प्रयासरत हैं। हरियाणा कांग्रेस के वरिष्ठ तथा मजबूत नेता भूपिन्दर सिंह हुडा ने

सुरजेवाला के खिलाफ मोर्चा खोल दिया है तथा उन्होंने सुरजेवाला का पता काटने के लिये अजय माकन को समर्थन करना शुरू कर दिया है। माकन भी राहुल गांधी के नवरत्नों में से एक हैं तथा वे भी राज्यसभा सीट के लिये पूरी तरह प्रयासरत हैं। वे राजस्थान के प्रभारी महासचिव हैं तथा इस कारण उन्हें राजस्थान से राज्यसभा का टिकट मिलना मुश्किल प्रतीत हो रहा है। उदयपुर चिन्तन शिविर के दौरान, सुरजेवाला किसी पालतू जानवर की तरह अशोक गहलोट के पीछे लगे हुये थे तथा हर वक्त उनके साथ ही दिखाई पड़ रहे थे। चूँकि वे जानते हैं कि हुडा उन्हें हरियाणा से राज्यसभा का टिकट नहीं लेने देंगे, इसलिये उन्होंने यह आस लगा रखी है कि अशोक गहलोट राजस्थान से उनके नाम की सिफारिश कर देंगे। (शेष अंतिम पृष्ठ पर)

## 'अगर ताईवान पर आक्रमण हुआ तो "नाटो देश" पर आक्रमण जैसी प्रतिक्रिया होगी'

### अमेरिका ने चीन को चेतावनी दी जापान में आयोजित क्वाड सम्मेलन में

-अंजन रॉय-  
-राष्ट्रदूत दिल्ली ब्यूरो-  
नई दिल्ली, 24 मई। दुनिया में जहाँ कुछ बुरा होने की आशंका पहले ही बनी हुई है, वहीं अमेरिका के राष्ट्रपति जो बाइडन ने ताईवान के बारे में सोमवार को बयान देकर उसे और झकझोर दिया है।

राष्ट्रपति बनने के बाद एशिया के अपने पहले दौर में बाइडन ने संकेत दिया कि यदि चीन ताइवान पर किसी तरह का हमला करता है तो अमेरिका सैन्य रूप से तुरन्त प्रभाव से उसमें कुद पड़ेगा। ताइवान पर चीन के हमले की सूरत में उन्होंने अमेरिका की तरफ से वैसी ही भावना व्यक्त की जैसी कि नाटो देशों की होती है।

दरअसल, यदि रूस-यूक्रेन युद्ध ने यूरोपीय देशों में अस्थिरता ला दी है तो अब वही अस्थिरता एवं संभावित अस्थिरता एशिया प्रशांत क्षेत्र में आने वाली है।

टोक्यो में जब मंगलवार को क्वाड

■ जापान में आयोजित क्वाड सम्मेलन के दौरान चीन व रूस के लड़ाकू विमान जापान के नजदीक आसमान में फहरा रहे थे। जवाबी कार्यवाही में जापान ने भी अपने लड़ाकू विमान आसमान में उतारे।

■ अब तक अमेरिका "स्ट्रैटेजिक एम्बीग्विटी" (अस्पष्ट भाषण) की नीति अपनाता आया है। अमेरिका "नो कमेंट्स" का रुख रखता था, जब भी यह पूछा जाता था कि, अगर ताइवान पर आक्रमण हुआ तो वह क्या करेगा।

■ एक बार तो वर्तमान राष्ट्रपति बाइडन ने पूर्व तथा तत्कालीन राष्ट्रपति की कड़ी आलोचना तक की थी, जब राष्ट्रपति ट्रम्प ने इस "स्ट्रैटेजिक एम्बीग्विटी" का उल्लंघन किया था।

■ जैसा कि, विदित है, जब राष्ट्रपति निक्सन ने चीन से कूटनीतिक संबंध स्थापित किये थे। तब से ताइवान से सीधे संबंध रखना बंद कर दिया।

■ चीन ने दूसरी ओर स्पष्ट कहा है कि, ताईवान में किसी प्रकार हस्तक्षेप चीन के खिलाफ कार्यवाही मानी जायेगी।

नेता मीटिंग कर रहे थे, तब रूस और चीन के लड़ाकू विमान जापान के निकट आकाश में उड़ान भर रहे थे। इन विमानों ने मंगलवार को जापान के इलाके से लगते आसमान में संयुक्त युद्धभ्यास

किया। इसके जवाब में जापान ने भी अपनी शक्ति का प्रदर्शन करते हुए और चिंता प्रकट करते हुए अपने फाइटर जेट्स रवाना किए। राष्ट्रपति बाइडन चार चुनिंदा देशों-

यथा ऑस्ट्रेलिया, जापान, भारत और अमेरिका के नेताओं की एक शिखर बैठक में भाग लेने के लिए जापान दौरे पर थे। इन देशों के समूह को क्वाड कहा (शेष अंतिम पृष्ठ पर)

## टास्क फोर्स

-रेणु मिश्रा-  
-राष्ट्रदूत दिल्ली ब्यूरो-

नई दिल्ली, 24 मई। कांग्रेस अध्यक्ष सोनिया गांधी द्वारा गठित टास्क फोर्स औरक 72 घण्टे बाद अपनी मीटिंग करेगी और संभव हुआ तो हर 48 घंटे बाद। एक सोनियर नेता ने कहा कि यदि ऐसा हो सकता है तो यह वास्तव में शानदार है।

टास्क फोर्स का गठन आज सुबह ही किया गया और आज ए.आई.सी.सी. में ही इसकी पहली मीटिंग हुई जिसमें पी. चिदम्बरम, प्रियंका गांधी, जयराम

■ पहली बैठक सोमवार की सुबह हुई, तथा 48 घण्टे में नहीं, तो हर 72 घण्टे में तो बैठक आयोजित होगी।

रमेश, के.सी. वेणुगोपाल, सुरजेवाला, अजय माकन, मुकुल वासनिक व अन्य ने भाग लिया।

कमेटी विधानसभा से लेकर लोकसभा चुनावों तक चुनाव प्रबन्धन, मीडिया रणनीति आदि पर निर्णय करेगी। सर्वानुमति से कोई निर्णय नहीं किया जाएगा, बल्कि प्रत्येक सदस्य को एक विषय दिया जाएगा और उस पर राय तैयार करने के लिए सहायता के रूप में कुछ सदस्य दिए जाएंगे, फिर इसकी रिपोर्ट कांग्रेस अध्यक्ष को भेजी जाएगी। (शेष अंतिम पृष्ठ पर)

## तेलंगाना के मु.मंत्री नीतीश को विपक्ष का उम्मीदवार बनाने में जुटे हैं

-श्रीनन्द झा-  
-राष्ट्रदूत दिल्ली ब्यूरो-  
नई दिल्ली, 24 मई। राजनैतिक हलकों में एक बार फिर ये अटकलें ज़ोरों पर हैं कि विपक्षी दल बिहार के मुख्यमंत्री नीतीश कुमार को राष्ट्रपति पद के उम्मीदवार के रूप में खड़ा करेंगे।

चूँकि निर्वाचक मण्डल में 48.9 प्रतिशत वोट भाजपा के हैं, अतः वह अपने प्रत्याशी को आसानी से जिताने में सक्षम दिखाई दे रही है। क्षेत्रीय दल, तथा खासतौर से तेलंगाना के मुख्यमंत्री के चन्द्रशेखर राव, 2024 के लोकसभा चुनावों का पूर्वाभ्यास माने जा रहे राष्ट्रपति चुनाव में एकजुटता जुटता का प्रदर्शन करने के कम्तर कसे दिखाई दे रहे हैं।

जहाँ हारी हुई बाजी दिखाई दे रही इस चुनावी लड़ाई में बलि का बकरा बनने में बिहार के मुख्यमंत्री को ऐतराज हो सकता है, वहीं पक्की संभावना यह भी है कि वे भाजपा प्रत्याशी का समर्थन नहीं करेंगे, जैसा कि उन्होंने पहले किया था। इस बीच के.सी.आर. राष्ट्रपति पद के प्रत्याशी को लेकर सर्वसम्मति बनाने के विचार के साथ विपक्षी खेमों में विचार-विमर्श करने में लगे हुये हैं।

■ चंद्रशेखर राव मानते हैं कि, चाहे उन्हें, विपक्ष के उम्मीदवार को जिताने में सफलता नहीं मिले, पर इस कवायद से 2024 के संसदीय चुनावों तक विपक्ष जरूर एकजुट हो जाएगा।

■ पर, अहम सवाल है, क्या नीतीश कुमार, बलि का बकरा बनने को तैयार हैं।

हाल ही में, के.सी.आर. ने दिल्ली में, दिल्ली के मुख्यमंत्री अरविन्द केजरीवाल के साथ मीटिंग की थी। इससे पूर्व, वे इस सम्बन्ध में समाजवादी पार्टी प्रमुख अखिलेश यादव के साथ भी चर्चा कर चुके हैं। 26 मई को, वेंगलूरु में पूर्व प्रधानमंत्री एच.डी. देवेगौड़ा तथा जे.डी.एस. नेता एच.डी. कुमारस्वामी के साथ मीटिंग करेंगे। आशा की जा रही है कि इस माह के अन्तिम दिनों में वे कोलकाता जायेंगे तथा तृणमूल कांग्रेस प्रमुख एवं पश्चिम गाल की मुख्यमंत्री ममता बनर्जी के साथ मीटिंग करेंगे तथा इसके बाद वे बिहार के मुख्यमंत्री नीतीश कुमार तथा आर.जे.डी. नेता तेजस्वी यादव के साथ मीटिंग करेंगे। के.सी.आर., एन.सी.पी. प्रमुख शरद पवार, केरल के मुख्यमंत्री चिन्तारि विजयन तथा

महाराष्ट्र के मुख्यमंत्री उद्धव ठाकरे के साथ पहले ही मीटिंग कर चुके हैं। के.सी.आर. ने भी विपक्षी नेताओं के साथ मार्च में भी मीटिंग की थी। के.सी.आर. की ये पूरे देश को यात्राएं राष्ट्रपति चुनाव में मतदान के रूप में परिवर्तन होंगे या नहीं, लेकिन तेलंगाना के मुख्यमंत्री यह उम्मीद तो बाँध ही सकते हैं कि वे कांग्रेस के लिये तीसरे मोर्चे के गठन के लिये जमीन तैयार कर रहे हैं। पिछले राष्ट्रपति चुनाव में, कांग्रेस ने राष्ट्रपति पद के लिये मीरा कुमार की उम्मीदवारी की घोषणा कर दी थी। टी.आर.एस. के सूत्रों ने कहा कि विपक्षी दल यह सुनिश्चित करें कि इस बार विपक्ष के उम्मीदवार के रूप में किसी गैर-कांग्रेस उम्मीदवार को खड़ा किया जाये।

## कांग्रेस ने बनाई तीन महत्वपूर्ण कमेटियां, लेकिन राजनीतिक मामलों की कमेटी में एक भी नेता 50 साल से कम का नहीं है

तो क्या उदयपुर संकल्प शिविर में किया गया वायदा सिर्फ युवाओं को सपने दिखाने जैसा था

जयपुर, 24 मई (का.प्र.)। उदयपुर में आयोजित कांग्रेस के नव संकल्प शिविर के बाद कहा गया था कि पार्टी संगठन में 50 प्रतिशत पदों पर 50 वर्ष से कम उम्र के लोगों को लिया जाएगा, लेकिन कांग्रेस ने शिविर के संकल्पों को पूरा करने को लेकर जो कमेटियां गठित की हैं, उनमें सबसे महत्वपूर्ण पॉलीटिकल अफेयर्स कमेटी में राजस्थान से जितेंद्र सिंह को लिया गया है, जिनकी उम्र 50 वर्ष से ज्यादा है। वहीं कांग्रेस की भारत जोड़ो यात्रा को कॉर्डिनेट करने के लिए बनाई गई समिति

■ राजनीतिक मामले देखेंगे जितेंद्र सिंह, भारत जोड़ो यात्रा करेंगे सचिन पायलट।

राजनीतिक मामले देखे जाएंगे, उन सब पर फैसला 50 साल से अधिक उम्र के लोगों को जिस समिति में लिया गया है, वह समिति सिर्फ पार्टी की भारत जोड़ो यात्रा को कॉर्डिनेट करेगी। यानी कि सड़कों

पर संघर्ष करने का काम तो युवाओं को दे दिया गया है, लेकिन पार्टी के महत्वपूर्ण फैसले लेने वालों में बुजुर्गों की ही भूमिका रहने वाली है। इन तीनों कमेटियों को देखने के बाद स्पष्ट नजर आता है कि आरपीएन सिंह और जितिन प्रसाद के कांग्रेस छोड़ने के बाद इन समितियों में जगह देकर यह बताया गया है कि कांग्रेस दबाव समूह के दबाव में आ चुकी है।

कहाँ जा रहा है कांग्रेस ने 2024 लोकसभा चुनाव की तैयारी शुरू करते हुए पार्टी की अंतरिम अध्यक्ष सोनिया

गांधी ने इसके लिए टास्क फोर्स का गठन किया है। साथ ही 8 सदस्यीय पॉलिटिकल अफेयर्स कमेटी (पीएसी) भी बनाई है। कमेटी में सांसद राहुल गांधी, मल्लिकार्जुन खड्गे, गुलाम नबी आजाद, अम्बिका सोनी, दिग्विजय सिंह, आनन्द शर्मा, के.सी. वेणुगोपाल और जितेंद्र सिंह जैसे दिग्गज नेताओं को शामिल किया गया है। इन सभी नेताओं को उम्र 50 वर्ष से अधिक है और एक भी नेता 50 वर्ष से कम उम्र का इस महत्वपूर्ण समिति में शामिल नहीं किया गया है। टास्क फोर्स में पी चिदम्बरम,

मुकुल वासनिक, जयराम रमेश, के.सी. वेणुगोपाल, अजय माकन, प्रियंका गांधी, रणदीप सुरजेवाला और सुनील कनगोलु का नाम शामिल किया गया है। इसके अलावा कांग्रेस की ओर से कश्मीर से कन्याकुमारी तक 2 अक्टूबर से शुरू होने वाली भारत जोड़ो यात्रा के लिए सेंट्रल प्लानिंग ग्रुप फॉर भारत जोड़ो यात्रा बनाया गया है। इसमें दिग्विजय सिंह, सचिन पायलट, शशि थरूर, रवींद्र सिंह बिंदू, केजे जॉर्ज, जोषी मानी, प्रद्युत बोलवेली, जीतू पटवारी, (शेष अंतिम पृष्ठ पर)

## कुतुब मीनार फंसला नौ जुलाई को

-जाल खंबाता-  
-राष्ट्रदूत दिल्ली ब्यूरो-

नई दिल्ली, 24 मई। दिल्ली के एक अतिरिक्त जिला न्यायालय ने मंगलवार को उस याचिका पर अपने फैसले को 9 जून के लिये सुरक्षित रख दिया, जिसमें कुतुबमीनार कॉम्प्लेक्स के अन्दर के 27 हिन्दू तथा जैन मंदिरों को पुनः प्रतिष्ठापित करने को माँग की गई थी,

■ "पुराने अन्यायों से आज की शान्ति नहीं भंग की जा सकती।"

जबकि आर्कियोलॉजिकल सर्वे ऑफ इण्डिया (ए.एस.आई.) जो पुराने स्मारकों को संरक्षण प्रदान करता है, ने दृढ़तापूर्वक कहा कि यह पूजा स्थल नहीं है तथा मौजूदा संरचना में कोई भी परिवर्तन करने की अनुमति देय नहीं है। जज निखिल चोपड़ा ने मंगलवार को जिरह पूरी हो जाने के बाद, सभी पक्षों को संक्षिप्त सार, अगर हो तो, प्रस्तुत करने की अनुमति दे दी। एक अपीलार्थी, (शेष अंतिम पृष्ठ पर)

## विचार बिन्दु

चतुराई दरबारियों के लिए गुण है, साधुओं के लिए दोष। -शेख सादी

## नए उभरते राजनीतिक कार्यकर्ताओं के लिए (व्यंग मात्र)

राजनीतिक निर्णय, युवा, वृद्ध, अमीर, गरीब, मजदूर, किसान, व्यापारी, प्रोफेशनल्स, सेवा प्रदाता अर्थात् सभी वर्गों को प्रभावित करते हैं। अमीरों को कुछ कम और गरीबों, मजदूरों, माध्यम वर्ग को कुछ ज्यादा। हर वर्ग के व्यक्ति थोड़ी बहुत रूचि राजनीति में रखते हैं।

महंगाई, लचर कानून व्यवस्था, लचर न्याय व्यवस्था से भी हर वर्ग प्रभावित-दुष्प्रभावित है। युवाओं के समक्ष बेरोजगारी बड़ी समस्या है। इन सब का समाधान राजनीतिक निर्णयों में ही है। इस सारी कुराहों की स्थिति में बहुत से युवा राजनीतियों की चमक-दमक से आकर्षित होकर, राजनीति में ही अपना भविष्य तलासने और तरासने लगे हैं।

युवा साथियों, यदि आपको राजनीति के जंगल में सफल होना है तो कुछ बुनियादी शर्तें हैं। यदि आपने उनको समझ लिया, आत्मसात कर लिया तो आप बहुत आगे न भी जा पाओ तो भी सरपंच, प्रधान, प्रमुख, एमएलए तो बन ही सकते हो।

**नीचे कुछ बातों को है उन अनिवार्य शर्तों को:-**

सर्वप्रथम 1, 2 ठीक-ठाक पद पर बैठें, नेताओं को चुने और येन-केन प्रकारेण, मौके-बिना मौके उनकी नजरों के सामने रहने का, कोई मौका नहीं चुके। उनके जन्मदिन पर अपने गांव, मोहल्ले में और जहां नेताजी की नजर पड़े ऐसी किसी बड़ी जगह, नेताजी का बड़ी तस्वीर वाला पोस्टर लगाए।

आपकी पॉकेट वजन हो। एक बड़ी सी गाड़ी में 5, 10 लोगों को हरदम, खिला-पिला कर साथ रखने का मादा हो। यदि इस फीज में कोई लाइसेंस, गैरलाइसेंस बंदकधारी भी हो तो सोने में सुहागा। यह अपरोक्ष रूप से आपकी निजी सेना है जो आपके इशारों पर नाचें।

आदर्शवादी विचारधारा का अपना महत्व है किंतु उस वजनी पोर्टली को आप सर पर रख कर नहीं डोलना। यह काम कुछ बड़े कैड्रेज, राज्य स्तरीय नेताओं द्वारा विशेष अवसरों पर बोलने के लिए है। यह उनका ही विशेषाधिकार है, इसमें अतिक्रमण नहीं करना।

नेताजी में यदि रात को दिन कह दिया तो आपको उसे सिद्ध करने के लिए जायज-नाजायज सब सीमा लांघनी हैं। नेताजी के यदि कहें कि ताली और थाली बजानी हैं या मोमबतियां जलानी हैं तो पूरा शहर न सही मोहल्ले में तो रात और दिन आसमान गूँजा ही चाहिए। आप मोमबतियां रात के साथ दिन में भी जलाएं।

आजकल बहुत से मुले, रैटिक्व, नए-नए विषय नेताओं की जुबान पर है। इन में से कुछ आप चुनिए और उन के पक्ष या विपक्ष में, बेहिचक कुछ भी तथ्यात्मक अथवा आदर्श बोलने की कला, क्षमता विकसित करें। बोलने में लंग पावर का इतना उपयोग जो कि सामने वालों की आवाज कोई सुन ही नहीं पाए।

इतिहास को अपनी सुविधानुसार तोड़ने-मरोड़ने-अर्थ का अर्थ करने की क्षमता हासिल करो।

**कर्म करने वाले सबसे नीचे व**

**कर्मकांड करने वाले सबसे उपर**

**क्यों, यह कभी नहीं पूछना?**

**दलित स्वर्ण समस्या पर भूल कर**

**भी नहीं बोलना। कर्मकांड दिन दूने**

**रात चौगुने फलें-फूलें किन्तु इस**

**झगड़े में नहीं कूदना।**

कभी-कभी 2, 4 मसल मैन के साथ भीड़ में घुसे और लोगों का धर्म पूछो, जोर-जोर से जयकारे करवाओ, न करे उसे ऐसा पाठ पढ़ाओ कि लोग आपकी सेना के समक्ष, कभी न कहने का साहस भी न करे।

धर्म संसद आयोजित करो, कुछ बाबा लोगों को बुलाओ। कुछ ऐसा नया एलान कराओ की बवाल पैदा हो और टीवी एकर्स उसे लपक लें। जैसे ज्ञानवापी में शिवलिंग मिल गया है, किसी को उसे फव्वारा बोलने ही मत दो।

मीडिया में एक तरफा गलत, भ्रामक खबरें बेहिचक चलवाने, वोट के गणितानुसार सामाजिक-जातीय-साम्प्रदायिक वैयक्तिक फैलाने और झूठ बोलने में महारत हासिल करो। जनता में रोबदोब जमाने के लिए तलवार-त्रिशूल-डंडे-गंडे-टोपी-पजामा-शेरवानी वाली सेनाएं बनाओ और लड़ने भिड़ने को तैयार रखो।

वर्तमान संविधान बनाम पुरातन भारतीय शास्त्रों पर आधारित नया विधान निर्माण तथा कानून आधारित न्याय बनाम बुलडोजर से नव-त्वर्तित-ऑनस्पोट न्याय पर बहस करो, कराओ।

आपकी सुविधा के लिए, आज कल चलने वाले कुछ पॉपुलर मुद्दे नीचे हैं, आपको इनके पक्ष या विपक्ष में क्या बोलना, नहीं बोलना यह तय करें और फिर पूरी ताकत से बोलना शुरू कर दें:-

रमशान बनाम क्रिस्तान, हिंदुस्तान-पाकिस्तान, मंदिर बनाम मस्जिद, मजार, अजान बनाम हनुमान चालीसा, हिजाब बनाम भगवा टोपी, पट्टी, हलाल बनाम झटका, रोजी-रोटी, रोजगार बनाम त्रिशूल, 80 बनाम 20, रामजाने बनाम हराम जादे, हिन्दू बनाम मुसलमान, धोती बनाम टोपी, ओबीसी, एस सी, एस टी आरक्षण बनाम मूल ओबीसी, अन्य वंचित, दलित आरक्षण, भगवा बनाम हरा, गीता, रामायण, पुराण बनाम कुरान, बाइबल, आस्था बनाम संविधान, राष्ट्रवाद बनाम देशद्रोही।

**क्या नहीं करना:-**

कुछ बातें कथा, कहानियों, भाषणों में अच्छी, वहीं रहने देनी है, आप अनावश्यक बोझ दिमाग पर न डालना और न बोलना, जैसे कि हिंदुस्तान सबका है, भारतीय संस्कृति हजारों नदी-नालों का संगम है, धर्म ईश्वर तक पहुंचने व सच्चा इंसान बनने के एक नहीं अनेक मार्ग बताता है, धर्म बात-बेबात लड़ना-भिड़ना नहीं सिखाता। झूठे-दोंगी-बैदामान लोग पाखंडी करने का रास्ता अपनाते हैं, यह तो भूल कर भी मत बोल देना।

कर्म करने वाले सबसे नीचे व कर्मकांड करने वाले सबसे उपर क्यों, यह कभी नहीं पूछना? दलित स्वर्ण समस्या पर भूल कर भी नहीं बोलना। कर्मकांड दिन दूने रात चौगुने फलें-फूलें किन्तु इस झगड़े में नहीं कूदना। सारे नेताओं के पास विष्णु के विभिन्न अवतारों का पूरा रिकॉर्ड है लेकिन वराह अवतार की बधाई किसी को मत दे देना। डॉक्टर, इंजीनियर तो किसानों-मजदूरों-मीणा-मेहतारों-मेघवालों आदि बनें और अब कोई रोक भी नहीं पाता किन्तु इनको पुजारी बनाने की वकालत भूल कर भी मत कर देना।

यदि यही नहीं मानेंगे तो चलते रास्ते आफत आमंत्रित कर लेंगे।

-अतिथि सम्पादक,

महावीर सिंह, आई.ए.एस. (से.नि.)

### राशिफल बुधवार 25 मई, 2022

ज्येष्ठ मास, कृष्ण पक्ष, दशमी तिथि, बुधवार, विक्रम संवत् 2079, उत्तराभाद्रपद नक्षत्र रात्रि 11:20 तक, प्रीति योग रात्रि 10:44 तक, विधि करण दिन 10:33 तक, चन्द्रमा आज मीन राशि में संचार करेगा।

ग्रह स्थिति: सूर्य-वृष, चन्द्रमा-मीन, मंगल-मीन, बुध-वृष, गुरु-मीन, शुक्र-मेघ, शनि-कुम्भ, राहु-मेघ, केतु-तुला राशि में। आज भद्रा प्रातः 10:53 तक है और पंचक है।

श्रेष्ठ चौघड़िया: लाभ-अमृत सूर्योदय से 9:01 तक, शुभ 10:42 से 12:24 तक, चर 3:46 से 5:27 तक, लाभ 5:23 से सूर्यास्त तक। राहुकाल: 12:00 से 1:30 तक। सूर्योदय 5:39, सूर्यास्त 7:08



पंडित अनिल शर्मा

**मेघ**  
घर-गृहस्थी के खर्चों में अनावश्यक बृद्धि हो सकती है। पारिवारिक कार्यों के कारण भागदौड़ रहेगा। मन में असंतोष बना रहेगा। अनर्गल कार्यों में समय खराब होगा।

**वृष**  
आर्थिक/वित्तीय मामलों पर ध्यान देना ठीक रहेगा। आय में वृद्धि हो सकती है और आर्थिक मामलों में परिचितों से सहयोग मिल सकता है। व्यावसायिक प्रयासों में उचित सफलता मिलेगी।

**मिथुन**  
व्यावसायिक कार्यों को प्रार्थना से करने का प्रयास करें। व्यावसायिक कार्य शीघ्रता/सुगमता से बने लगे। नवीन कार्यों में उचित सफलता मिलेगी। आर्थिक मामलों के लिए दिन अच्छा रहेगा।

**कर्क**  
धार्मिक-सामाजिक समारोहों में भाग लेने का अवसर मिलेगा। धार्मिक स्थान की यात्रा का कार्यक्रम बन सकता है। व्यावसायिक कार्यों के संबंध में सुसंदेश प्राप्त होगा।

**सिंह**  
अपनी कार्य योजना को सीमित रखें। नवीन कार्यों को टालना ठीक रहेगा। आवश्यक कार्यों में विवश हो सकते हैं। बतते कार्य विगड़ने का भय बना रहेगा।

**कन्या**  
परिवार में आपसी सहयोग-समन्वय बना रहेगा। परिवार में उसव जैसा माहौल रहेगा। सामूहिक प्रयासों से वर्तमान समस्या का समाधान हो सकता है। व्यावसायिक कार्यों में आरंभ अर्द्धचंद्र होने लगेगा।

**तुला**  
व्यावसायिक कार्यों से संबंधित अर्द्धचंद्र होने लगेगा। अर्द्धचंद्र शीघ्रता/सुगमता से बने लगे। अस्त-व्यस्त कार्य व्यवस्थित होने लगे।

**वृश्चिक**  
व्यावसायिक संपर्क बनेंगे। व्यावसायिक वार्ता सफल रहेगी। आर्थिक/वित्तीय मामलों के लिए दिन अच्छा रहेगा। आय में वृद्धि होगी। परिवार में मांगलिक कार्य सम्पन्न हो सकते हैं।

**धनु**  
परिवार में वाद-विवाद टालने का प्रयास करें। आपसी भावधे बढ़ने का भय बना रहेगा। परिवार में अनावश्यक घन खर्च होगा। व्यावसायिक विवादों का सामना करना पड़ सकता है।

**मकर**  
व्यावसायिक कार्यों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। आर्थिक मामलों में परिचितों से सहयोग मिल सकता है। परिवार में मन को प्रसन्न करने वाले संदेश प्राप्त होंगे।

**कुंभ**  
व्यावसायिक कार्यों से संबंधित आर्थिक समस्या का समाधान हो सकता है। चलते कार्यों में प्रगति होगी। अटका हुआ धन प्राप्त होगा। परिवार में अतिथियों का आमगन रहेगा।

**मीन**  
मन:स्थिति ठीक रहेगी। आवश्यक और महत्वपूर्ण कार्य योजनानुसार बने लगे। नवीन कार्य योजना का क्रियान्वयन होगा। व्यावसायिक सफलता से मनोबल बढ़ेगा। आर्थिक मामलों में लाभकारी ठीक नहीं रहेगी।

# सड़क सुरक्षा, जीवनरक्षा एक चुनौती है

आवागमन के साधनों में सड़क यातायात प्रमुख स्थान रखता है। भारत में जनता की सड़क यातायात के साधनों पर 71 फीसदी व रेलवे पर 19 फीसदी निर्भरता है। सड़क परिवहन द्वारा 65: तथा रेलवे से 34: माल की दुलाई होती है। वर्तमान में देश में 2021 में 30 करोड़ व राजस्थान में 1.5 करोड़ मोटर वाहन सड़कों पर दौड़ रहे हैं। प्रतिवर्ष राज्य में 1.5 लाख नये वाहन बढ़ते जा रहे हैं। किन्तु इसके लिए आवश्यक सड़कों का जाल, नियामक तंत्र, आम जनता में यातायात के नियमों की जानकारी के अभाव में हमारी सड़कें विश्व में सबसे ज्यादा असुरक्षित बनी हुयी हैं।

विश्व स्वास्थ्य संगठन (डब्ल्यू.एच.ओ.) की रिपोर्ट के मुताबिक सड़क दुर्घटनाओं का मुख्य कारण सड़कों का खराब बुनियादी ढांचा व अंधाधुंध वाहन संचालन है। भारत में सड़क दुर्घटनाओं में मृतकों की संख्या लगभग 1.5 लाख प्रति वर्ष है। इन दुर्घटनाओं से भारतीय अर्थव्यवस्था की 3-4 फीसदी की हानि होती है। एन.सी.आर.बी. के अनुसार वर्ष 2019 में भारत में प्रतिमिनट एक सड़क दुर्घटना होती है और इससे प्रति 3 मिनट में एक व्यक्ति की मौत होती है। प्रत्येक चार घायलों में से एक व्यक्ति की मौत हो जाती है।

राजस्थान में सड़क दुर्घटनाओं की संख्या प्रतिवर्ष लगभग 25 हजार है जिसमें घायलों की संख्या 27 हजार तथा मृतकों की संख्या औसतन सालाना 10 हजार से अधिक है। राज्य में प्रतिदिन 63 सड़क दुर्घटनाओं में 28 व्यक्तियों की मृत्यु हो जाती है तथा 66 व्यक्ति घायल होते हैं। सड़क दुर्घटनाओं के

मुख्य कारणों को आम लोगों के जीवन रक्षा के लिए जानना बहुत जरूरी है। 1. तेज गति से वाहन चलाने के कारण 22 फीसदी सड़क दुर्घटनाएं होती हैं। अधिकतर युवाओं में तेजगति से वाहन चलाने की प्रवृत्ति पायी जाती है। 2. विश्व में नशे में वाहन चलाने के कारण 18 फीसदी हादसे होते हैं। रात के समय होने वाली दुर्घटनाओं में नशे में वाहन चलाना मुख्य कारण होता है। कभी-कभी चालकों द्वारा पूरी नींद नहीं लेने व झपकी आने से भी गंभीर दुर्घटनाएं हो जाती हैं। 3. वाहनों में यांत्रिक खराबी के कारण दुर्घटना घटित हो जाती है। 4. वाहन चालन के समय, तत्कालीन मौसम का प्रभाव चालक पर भी पड़ता है। 5. सरकार के सख्त निर्देशों के बावजूद भी लापरवाह लोग हेलमेट नहीं लगाते, अनेकों चौपटियां वाहन चालक सीटबैल्ट नहीं लगाते हैं। वाहन चलते वक्त मोबाइल पर बात करना, दुपट्टिया या चौपटियां वाहनों के लिए आमबात हो गयी हैं। 6. सर्वाधिक सड़क दुर्घटनाएं ट्रेफिक नियमों की, शिक्षा का अभाव होने से होती हैं। 7. सड़क उपयोगकर्ता (यूजर) यातायात नियमों में सजा के कड़े प्रावधान होने के बावजूद भी पालन नहीं करने के कारण सड़क दुर्घटनाओं में वृद्धि होती है। 8. सड़क सुरक्षा हेतु आधुनिक तकनीक से लैस तथा प्रशिक्षित कार्मिकों के साथ प्रभावी नियामक तंत्र की कमी के कारण भी सड़क दुर्घटनाएं बढ़ती ही



यादरामसिंह यादव

जा रही है।

यक्ष प्रश्न यह है कि आखिर इन विभिन्न कारणों से हो रही सड़क दुर्घटनाओं को कैसे रोका जाए। सड़क दुर्घटनाओं में होने वाली जान-माल की क्षति को रोकने के लिए त्रिके, यातायात वक्त चौपाटी व सड़क किनारे से रोहे लोगों को रोके देते हैं।

5. एन.सी.आर.बी. के अनुसार दुर्घटना के बाद का पहला घंटा जिसे गोल्डन आवर कहा जाता है पीड़ित के लिए सबसे महत्वपूर्ण होता है। समय पर प्राथमिक उपचार मिल जाने व अस्पताल पहुंचाने से पीड़ित के जीवन को 80 प्रतिशत तक बचाया जा सकता है। 6. वाहन संचालन के समय मौसम का भी ध्यान चालकों को रखना चाहिए। यथा कोहरा, वर्षा, आंधी, तूफान, नदी नालों व ओवरब्रिजों पर रात्रि के समय, शहरी क्षेत्र व वन्य क्षेत्र आदि का विशेष ध्यान रखकर वाहन संचालन करने से संभावित दुर्घटना को टाला जा सकता है। 7. नदी, नालों, सपाटों पर से पानी में गुजरते वक्त एक साथ सैकड़ों की जान चली जाती है ऐसी स्थिति में विशेष सतर्कता रखनी चाहिए।

'रोड सेफ्टी एजुकेशन' को कोरोना सतर्कता की तरह समिलित करना चाहिए। आम जनता को वृक्कड नाटकों, लघु फिल्म, टीवी व सोशल मीडिया जैसे प्लेटफार्म के जरिए जानकारी देनी चाहिए। 4. सड़क यूजर के व्यवहार को कंट्रोल करने हेतु, यातायात नियमों को सख्ती से पालन करने की आवश्यकता है। इसके लिए यातायात सम्बन्धी अपराध करने वाले वाहन चालकों पर कड़ी कार्यवाही हेतु इंटेलेजेंट ट्रैसपोर्ट सिस्टम का उपयोग कर दुर्घटनाओं का डाटा बेस बनाकर अध्ययन एवं सुधार करने की आवश्यकता है। हमारे देश का दुर्भाग्य है कि सम्पन्न व उच्च प्रतिष्ठित लोग नशे में वाहन चलते वक्त चौपाटी व सड़क किनारे से रोहे लोगों को रोके देते हैं।

राजस्थान में चार वर्षों के सड़क दुर्घटनाओं में मृतकों के आंकड़े दिये जा रहे हैं।

2014	10289
2018	10320
2019	10563
2021	10043 (-) 50

उपरोक्त आंकड़ों से जाहिर होता है कि सड़क दुर्घटनाओं में मृतकों की संख्या में गत वर्ष 2021 में विशेष कमी आयी है। किन्तु औसत वार्षिक आंकड़ा मृतकों का दस हजार से ऊपर ही चल रहा है, इस भयावह स्थिति के समाधान के सबसे आसान तरीका यह है कि सड़क-सुरक्षा शिक्षा के साथ आधुनिक तकनीक का इस्तेमाल व पुलिस को पादरक्षिता रखते हुए, सरकारी व निजी संगठनों व आम नागरिकों की भागीदारी सुनिश्चित करें। जिससे सड़क दुर्घटनाओं का आंकड़ा काफी नीचे आ जावेगा। इसमें सरकार के साथ आम जनता को अपनी साझी जिम्मेदारी निभानी होगी तभी दुर्घटनाओं को रोका जा सकता है। केवल सरकार के हाथों यह सड़क-सुरक्षा अभियान, आमजन के सहयोग के बिना सफल नहीं हो सकता है। दुर्घटनाओं में घायल लोगों को अस्पताल पहुंचाकर जीवन रक्षा के साथ मुख्यमंत्री महोदय का प्रशंसा पात्र बन दूसरों को प्रेरित कर सकते हैं। 'मुख्यमंत्री चिरंजीवी जीवन रक्षा योजना' के तहत-प्रोत्साहन राशि भी प्राप्त कर सकते हैं। मनुष्य का जीवन अनमोल है, इसे सहेज कर रखिये।

यादरामसिंह यादव, अधिवक्ता एवं स्वतंत्र लेखक

## उप स्वास्थ्य केंद्र के लिए जमीन दान की

खिरोड़, (निर्स)। झुझुं जिले की पुरोहितों की ढाणी के निवासी एवं पूर्व जिला परिषद सदस्य रामेश्वरलाल कल्याण पुत्र मनसुखराम कल्याण ने पुरोहितों की ढाणी में प्रस्तावित उप स्वास्थ्य केंद्र निर्माण के लिए अपनी पैतृक आवासीय भूमि में से 127.78 वर्ग गज का दान पत्र मुख्यमंत्री के सलाहकार एवं नवलगढ़ विधायक डॉ. राजकुमार शर्मा को भेंट किया है।

इससे पूर्व भी कल्याण ने अपनी पैतृक भूमि में से स्वास्थ्य केंद्र के लिए जमीन दान की थी। जिसका पट्टा चिकित्सा एवं स्वास्थ्य विभाग की सौंपा था। मगर वह भूमि उप स्वास्थ्य केंद्र के लिए कम पड़ रही थी। अब कल्याण ने अपनी पैतृक भूमि में से 127.78 वर्ग गज स्वास्थ्य विभाग को और दान की है। चिकित्सा विभाग के मुताबिक अब इस भूमि में उप



पुरोहितों की ढाणी निवासी जप सदस्य रामेश्वर लाल ने जमीन दान की।

स्वास्थ्य केंद्र का निर्माण आसानी से हो सकेगा। ढाणी के ग्रामीणों ने ढाणी में उप स्वास्थ्य केंद्र बनने को लेकर खुशी व आभार व्यक्त किया।

## भरतपुर रेलवे जंक्शन पर न पानी की सुविधा न बैठने की व्यवस्था

भरतपुर, (निर्स)। भरतपुर-रेलवे जंक्शन पर साफ सफाई की व्यवस्था और रेल यात्रियों के लिए सुविधाओं को लेकर रेलवे सलाहकार समिति के सदस्य कृपाल सिंह जघीना ने 22 मई को रेलवे स्टेशन का निरीक्षण किया।

निरीक्षण के दौरान उन्होंने देखा कि मुसाफिरों को पीने के लिए पानी की सुविधा नहीं थी। ना ही बैठने के लिए कोई निश्चित स्थान था। चारों तरफ गंदगी का आलम नजर आ रहा था। हां के विकास कार्यों में ठेकेदार द्वारा घंटिया सामग्री का उपयोग किया जा रहा है। इस बारे में कृपाल सिंह जघीना ने कई बार सीनियर डीपीएम से संपर्क करने की कोशिश की तो उनके द्वारा कोई भी जवाब नहीं दिया गया। मामले को लेकर रेलवे सलाहकार समिति के सदस्य

■ रेलवे सलाहकार समिति सदस्य ने 22 मई को रेलवे स्टेशन का निरीक्षण किया।

कृपाल सिंह जघीना ने टवीट कर रेल मंत्री अश्वनी वैष्णव और डीआरएम कोटा सहित रेलवे के अधिकारियों को इस मामले से अवगत कराया। जहां से जवाब मिला कि आपकी समस्याओं को निस्तारण कमेटी में भेज दिया गया है और जल्द ही उनका समाधान कराया जाएगा। अब देखना यह होगा कि क्या इस मामले में अधिकारियों व कर्मचारियों के खिलाफ कोई कार्रवाई होगी या फिर भरतपुर स्टेशन पर अनिश्चितताओं का आलम ऐसे ही बना रहेगा।

## नवलगढ़ में अखिल भारतीय किन्नर सम्मेलन

नवलगढ़, (निर्स) झुझुं के नवलगढ़ में किन्नर समाज का अखिल भारतीय किन्नर सम्मेलन चल रहा है। जिसमें पूरे देश से आए किन्नर शामिल हो रहे हैं। आयोजन के पहले दिन किन्नरों के द्वारा पूरे शहर में एक जुलूस निकाला गया। जिसे देखने के लिए लोगों की भीड़ उमड़ पड़ी। यह जुलूस कस्बे के छोटा बस स्टैंड से शुरू हुआ। जो शहर के मुख्य मार्गों से होता हुआ, रामदेवजी के मंदिर तक पहुंचा। इस दौरान किन्नर बग्घी व सवार होकर चल रहे थे। इसके अलावा अन्य किन्नर पैदल ही बैद-बाजों धुन पर नाचते हुए चल रहे थे। नानसा गेट इलाके में पुष्प वर्षा कर इनका स्वागत किया गया व इनका आशीर्वाद लिया। लोक देवता रामदेवजी के मंदिर में किन्नरों के द्वारा चुनरी और चांदी

■ देशभर से आए किन्नर हो रहे हैं शामिल

का छत्र चढ़ाया गया। किन्नर समाज को नाचते गाते देख काफी संख्या में लोग जुटे रहे। वहीं रास्ते भर में लोग मोबाइल में वीडियो तस्वीरें बनाते दिखे। किन्नर समाज की रेशमा बाई व अंजू बुआजी ने बताया कि देश भर से किन्नर आए हुए हैं। इस सम्मेलन के जरिए अपने यजमानों की सुख समृद्धि की कामना करते हैं व उन्हें आशीर्वाद भी देते हैं। रामदेवजी के मंदिर के चौक पूजन कार्यक्रम भी हुआ। यह सम्मेलन 30 मई तक चलेगा।



किन्नरों ने रामदेव जी के मंदिर में चुनरी और चांदी का छत्र चढ़ाया।

## शादी में दूल्हे ने 2.51 लाख रुपये लौटाकर दिया संदेश



गांव तामडिया में लगन के समय दूल्हे ने सिर्फ 2.51 रूपये ही लिये।

चाकसू, (निर्स)। उपखंड क्षेत्र के ग्राम तामडिया के राजपूत परिवार के लड़के की शादी में 2.51 रुपये लेकर क्षेत्र के सभी समाज के लोगों के लिए मिशाल कायम की। प्राप्त जानकारी के अनुसार तामडिया बाग की ढाणी निवासी लक्ष्मण सिंह के पुत्र मनमोहन सिंह की 21 मई को मच्छीपुरा (गंगापुरसिटी) निवासी रूपसिंह की पुत्री नीशा कंवर से शादी हुई। दुल्हन नीशा कंवर के पिता ने शादी की सारी रस्में जयपुर से कीं। दुल्हा बने मनमोहन के पिता लक्ष्मण सिंह ने बताया कि राजपूत समाज में बारात की अगवानी के समय दुल्हे का

लगन टीका का दस्तर दुल्हन पक्ष के लोगों द्वारा किया जाता है। दुल्हा मनमोहन के लगन टीका की रस्म अद्ययगी में दुल्हन के पिता रूपसिंह ने 2 लाख 51 हजार रुपये भेंट किया। जिनको दुल्हा बने मनमोहन व पिता लक्ष्मण सिंह ने शगुन के नाम पर मात्र 11 रूपये लेने की मांग की। दुल्हन पक्ष के लोगों द्वारा बार-बार आग्रह करने पर 2.51 रूपये शगुन के तौर पर सहर्ष स्वीकार किया। समाज के सभी लोगों को बिना देहेज के शायदियां करनी चाहिए दुल्हे न कहा कि समाज सुधार के लिए सभी को पहल करनी चाहिए।

## स्वस्थ हुई माहिनूर, पढ़-लिखकर बनेगी कोहिनूर

### मुख्यमंत्री चिरंजीवी स्वास्थ्य बीमा योजना में कैशलेस हुई हार्ट सर्जरी

नागौर, (निर्स)। मुख्यमंत्री चिरंजीवी स्वास्थ्य बीमा योजना, राजस्थान की अवाम के जीवन को निरोगी बनाने में मिल का पथर साबित होती नजर आ रही है। योजना में पंजीकृत परिवार में शामिल बच्चे से लेकर वृद्धजन तक को कैशलेस उपचार का लाभ मिल रहा है। जिले के कुचेरा गांव निवासी मोहम्मद हनीफ की डेड साल की नन्ही-मुन्नी माहिनूर को जन्म से ही दिल में छेद की बीमारी थी। चिकित्सा एवं स्वास्थ्य विभाग की ओर से राष्ट्रीय बाल स्वास्थ्य कार्यक्रम (आरबीएसके) मुंडवा टीम बी की चिकित्सक डॉ. मधु परिहार व उनकी टीम कुचेरा गांव के आंगनवाड़ी केन्द्र में 4 पर पहुंची है और यहां सभी बच्चों की हैल्थी स्क्रीनिंग के दौरान माहिनूर के सांस फूलने की तकलीफ के बारे में चिकित्सकीय दल को बताती है। इसके बाद उच्च स्तरीय चिकित्सकीय जांच में पता चला कि उसके दिल में छेद है। आरबीएसके चिकित्सकीय दल ने माहिनूर का हैल्थ कार्ड बनाकर उसे जोधपुर के मेडोपल्स हॉस्पिटल में उपचार के लिए रेफर किया। 10 मार्च 2022 को माहिनूर का विशेषज्ञ चिकित्सकों की टीम ने हार्ट का सफल ऑपरेशन करते हुए उसे दिल में छेद की बीमारी से निजात दिलाई। अब माहिनूर बिल्कुल ठीक है। आरबीएसके कॉर्डिनेटर डॉ. शुभकरण घोषिया ने बताया कि मुख्यमंत्री चिरंजीवी स्वास्थ्य बीमा योजना के तहत अब तक 34 बच्चों को कैशलेस हार्ट सर्जरी की जाकर उन्हें दिल में छेद की बीमारी से निजात दिलाई जा चुकी है।



आरबीएसके में माहिनूर का उपचार किया गया।



# कांग्रेस पार्श्व रोहित को एक लाख 50 हजार की रिश्वत लेते एसीबी ने रंगे हाथों दबोचा

## स्टीप ऑफ लैंड में मकान निर्माण करने देने की एवज में रिश्वत मांग रहा था

बून्दी, (निर्सं)। एसीबी की स्पेशल यूनिट कोटा इकाई द्वारा मंगलवार अलसुबह कार्यवाही करते हुए बून्दी के कांग्रेस पार्श्व रोहित बैरागी को एक लाख 50 हजार रुपये की रिश्वत लेते रंगे हाथों गिरफ्तार किया है।

बैरागी यह रिश्वत परिवारी से स्टीप ऑफ लैंड (अतिप्रवण भूमि) में मकान निर्माण का कार्य करने देने एवं परेशान नहीं करने की एवज में मांग रहा था। एसीबी की टीम ने बैरागी को शहर के चूड़ी बाजार स्थित सोने चांदी की एक दुकान में परिवारी से डेढ़ लाख की रिश्वत लेते हुए रंगे हाथों दबोचा। बैरागी दूसरी बार पार्श्व चुना गया है और बालचंद्रपाड़ा स्थित 7 अड़ दिन का झोपड़ा के पास निवास करता है। एसीबी ने यह कार्यवाही परिवारी त्रिभुवन सिंह हाड़ा की शिकायत पर की।

प्रशासन निरोधक ब्यूरो के महानिदेशक भगवान लाल सोनी ने बताया कि परिवारी त्रिभुवन सिंह हाड़ा ने एसीबी में शिकायत दर्ज कराई कि पार्श्व बैरागी द्वारा स्टीप ऑफ लैंड में मकान निर्माण करने देने एवं अनावश्यक परेशान नहीं करने की एवज में डेढ़ लाख रुपये की रिश्वत



फोटो में नीचे बैठे आरोपी पार्श्व रोहित बैरागी तथा बायें और से दूसरे पुलिस उप अधीक्षक एसीबी स्पेशल टीम धर्मवीर सिंह, तीसरे पुलिस निरीक्षक एसीबी नरेश चंद्र आर्य एवं एसीबी टीम के सदस्य।

देने का दबाव बना रहा है। जिसमें 50 हजार रुपये सभापति के नाम पर और एक लाख रुपये की अपने लिए मांग की थी। इस पर एसीबी ने शिकायत का

सत्यापन करवाया और शिकायत सही पाये जाने पर मंगलवार को उक्त कार्यवाही को अंजाम दिया।

कोटा एसीबी की स्पेशल यूनिट ने पार्श्व बैरागी को रिश्वत की राशि के साथ सिटी कोतवाली लेकर गई। जहां पर अतिरिक्त पुलिस अधीक्षक विजय स्वर्णकार व उप अधीक्षक

## शहर में भाजपा व अन्य लोग तरह-तरह के कयास लगा रहे हैं

धर्मवीर सिंह ने बैरागी से पूछताछ की। प्राप्त जानकारी के अनुसार पार्श्व बैरागी ने पूछताछ में इस प्रकार में कुछ नगर परिषद के कर्मचारियों के नाम भी उजागर किये हैं। एसीबी की टीम पार्श्व बैरागी के आवास व अन्य ठिकानों पर भी तलाशी ले रही है।

एसीबी यूनिट की टीम में पुलिस निरीक्षक रमेशचंद्र आर्य भी शामिल रहे। सिटी कोतवाली में घटना की जानकारी मिलने पर भाजपा व कांग्रेस के पार्श्व भी पहुंचे। उन्हें देख बैरागी का मुंह उतर गया। दूसरी ओर बैरागी द्वारा सभापति के नाम पर 50 हजार की रिश्वत मांगने की चर्चा लोगों के जुबान पर है। जिसको लेकर शहर एवं भाजपा के लोग तरह-तरह के कयास लगा रहे हैं।

# कांस्टेबल भर्ती पेपर लीक मामले में दिवाकर स्कूल की मान्यता रद्द

## नकल के खिलाफ कानून बनने के बाद एक्शन में शिक्षा विभाग

बीकानेर, (कासं)। राजस्थान में भर्ती परीक्षाओं में धांधली के खिलाफ सरकार ने बड़ी कार्रवाई को अंजाम दिया है। मंगलवार को शिक्षा विभाग ने कांस्टेबल भर्ती परीक्षा पेपर लीक प्रकरण में जयपुर के दिवाकर पब्लिक स्कूल की मान्यता रद्द कर दी है। 14 मई को दिवाकर पब्लिक स्कूल से ही

कांस्टेबल परीक्षा का पेपर लीक हुआ था। जिसके बाद पुलिस प्रशासन ने 14 मई को आयोजित होने वाले पेपर को रद्द कर दिया था। वहीं इस पूरे मामले में अब तक 14 आरोपियों को गिरफ्तार किया जा चुका है।

दरअसल, 14 मई को 4588 पदों के लिए कांस्टेबल भर्ती परीक्षा का

दूसरा दिन था। जयपुर के झोटवाड़ा के दिवाकर पब्लिक स्कूल में समय से पहले ही पेपर को खोल दिया गया था। इसके बाद स्कूल से ही पेपर आउट हो गया। दूसरी ओर पुलिस ने पेपर लीक प्रकरण में गिरफ्तार आरोपियों के 10 खातों को सीज कर उनके खिलाफ 10 साल की सजा का प्रावधान रखा गया है।

## गिरदावर रिश्वत लेते गिरफ्तार

दौसा, (निर्सं)। एसीबी के अतिरिक्त पुलिस अधीक्षक महेन्द्र शर्मा के नेतृत्व में गठित टीम ने मंगलवार को उप तहसील सिकन्दरा में कार्रवाई करते हुये गिरदावर सतीश जाटव को 7 हजार रुपये की रिश्वत राशि लेते हुये रंगे हाथों गिरफ्तार किया है।

प्राप्त जानकारी के अनुसार मरियाडा निवासी कमल सिंह की जमीन के हक त्याग की प्रक्रिया विचाराधीन थी, जिसकी जिसकी एवज में गिरदावर सतीश जाटव ने 10 हजार रुपए की डिमांड की। गिरदावर ने सोमवार को पीड़ित कमल सिंह से 2 हजार रुपए लिए थे, इसके बाद बाकी पैसों के लिए दबाव बना रहा था। जिसकी शिकायत एसीबी में करने के बाद रिश्वत की डिमांड का सत्यापन होते ही एसीबी ने गिरदावर को रंगे हाथों घूस लेते दबोच लिया।

# ट्रेलर चालक की लापरवाही ने दो युवकों की जान ली

जोधपुर, (कासं)। निकटवर्ती देचू के गुमानपुर गांव की सरहद में ट्रेलर चालक की लापरवाही ने दो युवकों की जान ले ली। जबकि एक अन्य चपेट में आने से घायल हो गया। दुर्घटना के बाद ट्रेलर का चालक फरार हो गया। पुलिस ने घटना में मामला दर्ज करते हुए अब जांच आरंभ की है। हादसा देचू पुलिस थाना क्षेत्र के राष्ट्रीय राजमार्ग 125 व मेगा हाइवे पर गुमानपुर के निकट हुआ।

देचू पुलिस ने बताया कि गुमानपुर निवासी मेहबूब अली सड़क पार कर रहा था। तभी देचू की तरफ से मंडला जा रही मोटरसाइकिल चालक ने टक्कर मार दी। जिससे मोटरसाइकिल पर सवार दोनों युवक नीचे गिर गए। इसी

## देचू के गुमानपुर गांव की सरहद पर हुआ हादसा

बीच पीछे चल रहे ट्रेलर के पहिए दोनों के ऊपर से निकल गए। जिससे दोनों की मौके पर ही मौत हो गई। चालक ट्रेलर को लेकर मौके से फरार हो गया। ग्रामीणों की सहायता से टोल प्लाजा के निकट ट्रेलर को रुकवाया गया व देचू थाने लाया गया। हैड कांस्टेबल चंचलाल पालीवाल ने बताया कि मोटरसाइकिल पर सवार मनोहरराम पुत्र मगराम भील निवासी मंडला कला, दिनेश पुत्र मोहनराम विश्नोई गायणा निवासी मंडला कला की मौके पर ही दर्दनाक मौत हो गई।

# कांग्रेस सरकार भी वेट में कटौती करे: डिकोलिया

करौली, (निर्सं)। भाजपा ने पेट्रोल, डीजल तथा रसोई गैस में राहत देने के लिए देश के प्रधानमंत्री नरेंद्र मोदी का आभार व्यक्त किया है। करौली भाजपा जिला अध्यक्ष ब्रजलाल डिकोलिया ने कहा कि केंद्र की नरेंद्र मोदी सरकार ने पेट्रोल पर उत्पाद शुल्क में 8 रुपये, डीजल पर उत्पाद शुल्क में 7 रुपये की कटौती की है। इसके साथ ही केंद्र सरकार ने घरेलू गैस सिलेंडर पर प्रति गैस सिलेंडर 200 रुपये की सब्सिडी देने का निर्णय किया है।

उन्होंने कहा कि इस भयंकर गर्मी में जनता को यह राहत देकर प्रधानमंत्री नरेंद्र मोदी ने गर्मी में भी ठंडक का एहसास करा दिया है। जिला अध्यक्ष ने कहा है कि इस राहत से भाजपा सरकार का जनकल्याणकारी चेहरा एक बार फिर सामने आ गया है। महंगाई के इस दौर में आम आदमी को बड़ी राहत देने का काम देश के प्रधानमंत्री ने किया है। उन्होंने यह ऐतिहासिक व साहसिक निर्णय कर आमजन को बहुत बड़ी राहत

प्रदान की है। मोदी का यह फैसला गांव, गरीब व किसान के प्रति समर्पित रहा है। भाजपा जिला अध्यक्ष ब्रजलाल डिकोलिया ने मांग की है कि अब राजस्थान के मुख्यमंत्री अशोक गहलोत को महंगाई का ठीकरा केंद्र सरकार के माथे पर फोड़ना बंद करना चाहिए और वेट में कमी करके पेट्रोल, डीजल और रसोई गैस में राजस्थान की जनता को और अधिक राहत देनी चाहिए।

उन्होंने आरोप लगाया है कि पिछली बार भी केंद्र सरकार द्वारा डीजल, पेट्रोल में राहत दी गई पर राज्य सरकार ने केंद्र सरकार के परामर्श के बावजूद वेट में कमी नहीं की थी। अब राजस्थान की कांग्रेस सरकार भी तुरंत प्रभाव से वेट में कटौती कर जनता को राहत प्रदान करे। गहलोत सरकार राजस्थान में पूरे देश में सबसे अधिक वेट वसूल कर रही है। गहलोत सरकार को आमजन को राहत देने हेतु वेट में कटौती करके केवल बयानबाजी के बजाय धरातल पर कार्य करके दिखाएं।

## परीक्षाओं में अनियमितता को लेकर प्रदर्शन

भरतपुर, (निर्सं)। भरतपुर में अखिल भारतीय विद्यार्थी परिषद के द्वारा ब्रज विश्वविद्यालय में परीक्षाओं में दलाली का आरोप लगाकर महारानी श्री जय महाविद्यालय के मुख्य द्वार पर विभागा संयोजक कृष्णा जाट व सह मंत्री अंकित मंगल के नेतृत्व में कुलपति का पुतला फूंककर जमकर प्रदर्शन किया।

इस दौरान कृष्णा जाट ने बताया कि ब्रज विश्वविद्यालय प्रशासन के द्वारा पूर्व में जांच कमेटी बनाई गई थी जिसमें ब्रज विश्वविद्यालय के द्वारा ही अपने कुछ अधिकारियों को शामिल किया था और 20 दिन होने के बाद भी जो मुख्य मांग रखी गई थी उन पर कोई कार्यवाही हुई विश्वविद्यालय प्रशासन पर आरोप लगाते हुए कहा कि विश्वविद्यालय प्रशासन व दलाल आपस में मिले हुए हैं और जांच कमेटी ने जो कार्यवाही की वो भी अभी सामने नहीं आई है। ब्रज विश्वविद्यालय प्रशासन दलालों के साथ मिलकर दलाली को दबाने का काम कर रहे हैं।

# मालपुरा सीएचसी के भर्ती रोगियों को सुविधाओं की दरकार

## 29 महिनों में 2260 घायल व गंभीर रोगी जयपुर रैफर किये

मालपुरा, (निर्सं)। मालपुरा के सरकारी अस्पताल में चिकित्सक व सुविधाओं के साथ-साथ भर्ती वार्डों के अभाव में महज 29 महीनों में मालपुरा सीएचसी से 2260 घायल व गंभीर रोगियों को सुविधाओं के अभाव में जयपुर रैफर किये जाने का गंभीर मामला आया सामने।

मालपुरा सीएचसी में प्रतिदिन ओपीडी का आंकड़ा 400 से 500 के पार पहुंच रहा है। तो आईपीडी का आंकड़ा 100 के पार पहुंच रहा है। सरकारी आंकड़ों व रिकॉर्ड में कहने को तो मालपुरा सीएचसी में 75 बैड स्वीकृत है तथा 15 चिकित्सक पदस्थापित है। लेकिन शहर से होकर गुजर रहे दूर दूर छात्र व जयपुर भीलवाड़ा स्टेट हाईवे जैसे दो-दो हाईवे गुजरने से आये दिन सड़क दुर्घटनाओं का आंकड़ा बढ़ता जा रहा है। तो मालपुरा - टोडारायसिंह विधानसभा क्षेत्र का सबसे बड़ा व एकमात्र सरकारी अस्पताल



मालपुरा सीएचसी में कई मरीजों का उपचार एक ही बैड पर किया जा रहा है।

मालपुरा होने के चलते भर्ती रोगियों व ओपीडी में भी दिन-रातिदिन भारी वृद्धि हो रही है। लेकिन इन सब के बावजूद

व्यक्ति के सबसे महत्वपूर्ण पार्ट कहे जाने वाले आंख व ऑर्थोपैडिक जैसे महत्वपूर्ण व अतिआवश्यक

चिकित्सक के पद कई सालों से रिक्त चल रहे हैं। ऐसे में गंभीर रोगी व गंभीर घायल को अस्पताल पहुंचने पर बेबस

व लाचार चिकित्सक एवं नर्सिंग स्टाफ विशेषज्ञ चिकित्सक तथा रोगी वार्डों में जगह-जगह के अभाव में घायल को प्राथमिक उपचार दे जयपुर रैफर का कार्ड हाथ में थमा देते हैं।

आंकड़े पर नजर डालें तो वर्ष 2021 में 1022, वर्ष 2020 में 949 व वर्ष 2022 के महज 5 महीनों में 289 रोगी मालपुरा अस्पताल से जयपुर रैफर किये गये हैं। अस्पताल में नवीन वार्ड निर्माण के साथ-साथ ट्रांमा सेंटर खोलने तथा मालपुरा अस्पताल को 100 बैड का अस्पताल किये जाने की जनप्रतिनिधियों के जरिए आमजन ने अपनी मांग से सरकार को अवगत कराया। लेकिन आज तक इस पर कोई अम्ल नहीं हुआ। जिसका खामियाजा अस्पताल में भर्ती रोगियों व घायलों को चिकित्सक व सुविधाओं के अभाव में टैबिल अथवा कुर्सी पर उपचार करवाने पर विवश होना पड़ रहा है।

# नियुक्ति के लिए लेवल वन के 15,500 शिक्षकों की चल रही काउंसलिंग

बीकानेर, (कासं)। राज्य में सरकार एक तरफ रीट भर्ती 2021 में चयनित लेवल वन के 15500 शिक्षकों को नियुक्ति देने के लिए काउंसलिंग प्रक्रिया शुरू कर दी है जिसमें इन्हें स्कूल आवंटन किए जा रहे हैं। जबकि दूसरी ओर तृतीय श्रेणी शिक्षकों के तबादले भाजपा सरकार में 2018 में हुए एे उसके बाद कांग्रेस सरकार ने अगस्त 2021 में राज्य में तृतीय श्रेणी शिक्षकों से शाला दर्पण के माध्यम से ऑनलाइन आवेदन लिए हैं जिनमें राज्य भर से 85 हजार शिक्षकों ने तबादले हेतु आवेदन किए।

शिक्षा मंत्री डॉ. बीडी कल्ला का कहना है कि तबादला नीति तैयार है सीएम अशोक गहलोत से अनुमति मिलते ही तबादले कर दिए जाएंगे। सरकार वरिष्ठ अध्यापक, एचएम, व्याख्याता, प्रधानाचार्य सभी के तबादले कर देती है और जब बात तृतीय श्रेणी शिक्षकों की आती है तो तबादला नीति का बहाना लेकर शिक्षकों को गुमराह कर रही है।

सरकार हर बार नीति के लिए कमेटी बना देती है लेकिन कमेटी ने आज तक नीति नहीं बनाई। 2017 में भाजपा सरकार ने कमेटी बनाई जिसकी

## दूसरी ओर 85 हजार शिक्षक 9 माह से कर रहे तबादला सूची का इंतजार

नीति नहीं बन पाई, अब कांग्रेस सरकार ने शिक्षा विभाग के पूर्व निदेशक के नेतृत्व में कमेटी बनाई लेकिन अभी तक नीति का पता नहीं है। शिक्षक नेता मोहर सिंह सलावद ने बताया की तबादला सूची जारी करवाने की मांग को लेकर शिक्षक संघ रेसटा राज्य भर में विरोध प्रदर्शन कर चुका व निदेशक

से लेकर शिक्षा मंत्री डॉ. कल्ला व मुख्यमंत्री अशोक गहलोत से मिलकर ज्ञापन दे चुके लेकिन अभी तक मांग पूरी नहीं हुई जिससे राज्य भर के शिक्षकों में सरकार के प्रति आक्रोश बढ़ता जा रहा है।

प्रदेशाध्यक्ष शिक्षक संघ एलीमेंट्री सेकेंडरी टीचर एसोसिएशन रेसटा (राज.) के प्रदेशाध्यक्ष मोहर सिंह सलावद का कहना है कि सरकार की हठधर्मिता से साफ है की 85 हजार तृतीय श्रेणी शिक्षकों के साथ हमेशा की तरह इस बार भी तबादला नीति के नाम पे धोखा किया जा रहा है।

# अब नौकरी के कारण पति-पत्नी नहीं रहेंगे दूर-दूर!

झुंझुनू, (निर्सं)। अब शिक्षक दंपति को नौकरी के चक्कर में दूर-दूर नहीं रहना होगा। जी, हां शिक्षा विभाग ने इस दिशा में शिक्षक दंपतियों को राहत दी है। हाल ही में रीट लेवल-1 के तहत पदस्थापित होने वाले नए अभ्यर्थियों को यह राहत दी गई है। दरअसल मंगलवार से झुंझुनू में दो दिवसीय पदस्थापन काउंसलिंग शुरू हुई है। जिसमें इस स्थिति को प्राथमिकता दी गई है।



रीट लेवल-1 के अभ्यर्थियों को काउंसलिंग में यह जानकारी दी।

जाएगी। अकसर देखने में आया है कि शिक्षक सैंकड़ों किलोमीटर दूर पति-पत्नी से रहकर नौकरी करते हैं लेकिन इस तरह के अवसर से अब यह स्थिति पैंदा नहीं होगी। बहरहाल, मंगलवार को झुंझुनू में रीट लेवल 1 के लिए चयनित 189 में से 185 अभ्यर्थियों की काउंसलिंग शुरू हुई। इनमें से चार अभ्यर्थियों के डॉक्यूमेंट वेरीफिकेशन नहीं हो पाए थे। इसलिए 185 में से पहले

## सूरतगढ़ में दो इकाइयां बंद

सूरतगढ़, (निर्सं)। एक तरफ राजस्थान बिजली संकट गुजर रहा है, जिसकी वजह से किसानों को मात्र 5 घंटे ही बिजली दी जा रही है। दूसरी ओर राजस्थान विद्युत उत्पादन निगम के जयपुर एलडी के निर्देश पर इकाइयों को बंद करवाकर बिजली उत्पादन कम करवाया जा रहा है। यहां 2880 मेगावाट की परियोजना में मात्र 927 मेगावाट ही बिजली उत्पादन हो रहा है। गौरतलब है कि सूरतगढ़ थर्मल में 1660 मेगावाट की पांच इकाइयां बन्द है और 1160 मेगावाट की मात्र तीन इकाइयों को चलाकर 927 मेगावाट ही उत्पादन किया जा रहा है।

ऐसे में प्रदेश में बिजली संकट का प्रभाव होना लाजमी है। सूरतगढ़ थर्मल पावर प्लांट की 250 मेगावाट की छह इकाइयों में से रविवार शाम तक मात्र दो इकाइयों से ही उत्पादन हो रहा था। ऐसे में 1500 मेगावाट उत्पादन वाली इकाइयों से मात्र 406 मेगावाट ही बिजली उत्पादन हो रहा है। तो वही सुपर क्रिटिकल की इकाइयों 660 मेगावाट की दो इकाइयों में से एक इकाई पिछले दो महीने से जनरेटर ट्रांसफॉर्मर में खराबी के चलते बन्द पड़ी है तो वही आठवीं इकाई से 660 मेगावाट में से 521 मेगावाट उत्पादन ही हो रहा है।

## पूर्व विधायक सुरेंद्र बामणिया का खोडनिया पर गंभीर आरोप

### विरोध करने पर पुलिस प्रशासन से बनाया जाता है दबाव

डूंगरपुर, (निर्सं)। सागवाड़ा के पूर्व विधायक सुरेंद्र बामणिया ने दिनेश खोडनिया पर दबाव को राजनीति करने का आरोप लगाया।

डूंगरपुर विधायक गणेश घोघरा के बाद अब सागवाड़ा के पूर्व विधायक और अन्य नेताओं ने भी कांग्रेस के निवर्तमान जिलाध्यक्ष दिनेश खोडनिया के विरोध में आवाज उठाई है। पूर्व विधायक सुरेंद्र बामणिया सहित कई कांग्रेस नेताओं ने खोडनिया पर गंभीर आरोप लगाए हैं। बामणिया और दूसरे नेताओं ने डूंगरपुर सहित पूरे उदयपुर संभाग में कांग्रेस की दुर्दशा के लिए खोडनिया को जिम्मेदार उहारा है। हालांकि खोडनिया पहले ही सभी आरोपों को नकार चुके हैं।

सुरेंद्र बामणिया ने डूंगरपुर विधायक गणेश घोघरा के खिलाफ एफआईआर दर्ज करने का विरोध जताते हुए कहा कि घोघरा का बड़ ता कद घटाने के लिए एे सब किया जा रहा है, है।

## चुरू में 15.8 एम.एम बारिश दर्ज

चुरू, (कासं)। चुरू में गत शाम आयी बारिश के बाद तापमान में गिरावट आने से मौसम खुशनुमा बन गया।

मौसम विभाग से मिली जानकारी के अनुसार मंगलवार को यहां का अधिकतम 34.2 व न्यूनतम 18.4 डिग्री सेल्सियस तापमान तथा 15.8 एम.एम बारिश रिकॉर्ड की गई। गत शाम करीब आधे घंटे तक चले बारिश के दौर से भीषण गर्मी से राहत मिल गयी।

# शेखावाटी को प्रयागराज-बीकानेर ट्रेन का तोहफा

रींगस, (निर्सं)। शेखावाटी को लम्बे इन्तजार के बाद आखिरकार प्रयागराज-जयपुर-बीकानेर ट्रेन का तोहफा मिल ही गया। मंगलवार से यह ट्रेन शेखावाटी के ट्रेक पर दौड़ने लगी। ट्रेन की घोषणा होते ही शेखावाटी व बीकानेर में खुशी की लहर है। गौरतलब है कि हाल ही में रींगस आये सीकर सांसद च्यामी सुमेधानन्द व डीआरएम ने पूर्व में यह घोषणा की थी। अब लोगों को रामेश्वरम, वैष्णोदेवी, कोलकाता व गुवाहाटी की ट्रेनों का इन्तजार है। दुरन्ती ट्रेन की रींगस, सूरत में स्टोपेज की मांग भी लगातार उठ रही है। प्रयागराज जयपुर

बीकानेर ट्रेन चार दिन चुरू फतेहपुर होकर तथा तीन दिन लुहारू होकर चलेगी। लेकिन रींगस सीकर सातो दिन चलेंगी। प्रयागराज-जयपुर-बीकानेर चलने से लोगों को बीकानेर व जयपुर के लिए भी दोपहर में ट्रेन की सुविधा मिल सकेगी। वहीं प्रयागराज ट्रेन चलने से धार्मिक पर्यटन को बढ़ावा मिलेगा। शेखावाटी के लोगों को प्रयागराज जाने के लिए जयपुर से ट्रेन में चढ़ना पड़ता था। अधिकतर लोग महंगे दामों में बस से यात्रा करते थे लेकिन अब उन्हें बहुत ही सस्ती दर पर प्रयागराज जा पायेंगे। वहीं प्रयागराज जयपुर

बीकानेर ट्रेन चलने से रींगस जंक्शन पर यात्रियों का जमावड़ा लगा रहेगा। यूपी के धार्मिक लोग रींगस पैरोवी, खादू श्यामजी, जीणमाता, शाकम्भरी, मनसा माता के दर्शन कर पायेंगे। वहीं धार्मिक स्थल मथूरा, वृन्दावन, प्रयागराज, खादू श्यामजी, जीणमाता, शाकम्भरी, मनसा माता, सालासर, शुद्धू, देशनोक में धार्मिक पर्यटन का बूम आयेगा। पूर्व में शेखावाटी से जयपुर चलने वाली इन्टरसिटी की जगह यह ट्रेन यात्रियों को काम आयेगी। मुम्बई से जयपुर आने वाली ट्रेन की सवारी लेकर यह ट्रेन शेखावाटी पहुंचेगी।

# विरोध करने पर पुलिस प्रशासन से बनाया जाता है दबाव

## डूंगरपुर विधायक गणेश घोघरा के बाद अब सागवाड़ा के पूर्व विधायक और अन्य नेताओं ने भी कांग्रेस के निवर्तमान जिलाध्यक्ष दिनेश खोडनिया के विरोध में आवाज उठाई

जबकि घोघरा गरीब जनता के लिए लड़ाई लड़ रहे थे। घोघरा के बड़ ते कद को देखते हुए अब उन्हें दबाने का काम किया जा रहा है। डूंगरपुर जिले को कौन चला रहा है, प्रशासनिक अधिकारी किसकी सुनते हैं, यह सबको पता है। सत्ताधारी विधायक को अपने काम के लिए धरने पर बैठना पड़ रहा है तो आम कार्यकर्ताओं की क्या हालत है, यह सबको पता है। उन्होंने कहा कि घोघरा के साथ जो हुआ वो तो सागवाड़ा के कार्यकर्ता तीन साल से भुगत रहे हैं। आम जनता की नहीं सुन रहे हैं अधिकारी - सुरेंद्र बामणिया ने दिनेश खोडनिया पर दबाव को राजनीति करने का आरोप लगाते हुए कहा कि ऐसा लग रहा है कि यहां सरकारी अधिकारी नहीं बल्कि किसी प्राइवेट लिमिटेड कंपनी के अधिकारी काम कर रहे हैं। सुनवाई नहीं होने से क्षेत्र की जनता और कांग्रेस कार्यकर्ता पीड़ित हैं। सभी विभाग के अधिकारी दबाव में हैं।

## डूंगरपुर विधायक गणेश घोघरा के बाद अब सागवाड़ा के पूर्व विधायक और अन्य नेताओं ने भी कांग्रेस के निवर्तमान जिलाध्यक्ष दिनेश खोडनिया के विरोध में आवाज उठाई

खोडनिया के विरोध में जाने वाले पर पुलिस प्रशासन से दबाव बनाया जाता है, जो कांग्रेस और क्षेत्र की जनता के लिए घातक है। सागवाड़ा ब्लाक अध्यक्ष देवीलाल फलोत ने कहा कि यहां संगठन नाम की कोई चीज नहीं

## डूंगरपुर विधायक गणेश घोघरा के बाद अब सागवाड़ा के पूर्व विधायक और अन्य नेताओं ने भी कांग्रेस के निवर्तमान जिलाध्यक्ष दिनेश खोडनिया के विरोध में आवाज उठाई

है। कांग्रेस ब्लाक अध्यक्ष सुरेश पाटीदार ने कहा कि संगठन कमजोर हो रहा है। बड़ों की लड़ाई में सुनवाई नहीं हो रही है। स्थिति यह है कि मैं मेरा इस्तीफा जेब में लेकर घूम रहा हूँ। मैं खोडनिया के रिमोट से चलने वाला नेता नहीं :- सागवाड़ा के पूर्व विधायक सुरेंद्र बामणिया ने कहा कि कांग्रेस के जिलाध्यक्ष दिनेश खोडनिया सभी को अपने कंट्रोल में रखना चाहते हैं, लेकिन मैं उनके रिमोट पर चलने वाला नहीं हूँ। घोघरा ने भी इसका विरोध किया है। बांसवाड़ा के हमारे दो बड़े नेता उनके रिमोट कंट्रोल पर काम कर रहे हैं। उन्होंने कहा कि राज्यसभा में कौन जाया, यह आलाकमान तय करेगा। यहां हम अपनी बात रख रहे हैं। उन्होंने कहा कि ऐसे व्यक्ति को राज्यसभा में भेजा जाए, जिसका कोई जनाधार हो। ऐसे व्यक्ति को नहीं भेजा जाए, जिससे कांग्रेस को खतरा हो।

# प्रदेश में नए करोना संक्रमितों की संख्या में फिर वृद्धि

## राज्य में मंगलवार को 10 जिलों में 71 नए संक्रमित मिले, इससे पहले सोमवार को 52 रोगी पाए गए थे

**-कार्यालय संवाददाता-**  
जयपुरा प्रदेश में मंगलवार को नए करोना संक्रमितों की संख्या में फिर वृद्धि हुई है। इस दौरान राज्य में पिछले चौबीस घंटों में 19 और मामले बढ़ने के साथ ही 71 नए संक्रमित मिले हैं। वहीं रिकवरी बढ़ने के साथ ही एक्टिव केस घटकर पांच सौ के नीचे आ गए हैं। प्रदेश में मंगलवार को 10 जिलों में 71 नए संक्रमित मिले हैं। इससे पहले 52 रोगी पाए गए थे। इधर राजधानी जयपुर में भी लगातार दूसरे दिन नए संक्रमितों की संख्या में बढ़ोत्तरी हुई है। इस दौरान यहाँ 44 नए मरीज सामने आए हैं। इसके अलावा अलवर में 10, वारा में 7, चूरू में 3, नागौर में 2 तथा

■ **राजधानी जयपुर में सबसे ज्यादा 44 नए संक्रमित मिले हैं।**

■ **प्रदेश में रिकवरी में सुधार होने से एक्टिव केस घटकर पांच सौ से कम रह गए हैं।**

सवाई माधोपुर, जोधपुर, दौसा, भीलवाड़ा और बाड़मेर में 1-1 संक्रमित मिला है। इस बीच 23 जिलों अजमेर, बांसवाड़ा, भरतपुर, बीकानेर, बूंदी, चित्तौड़गढ़, धौलपुर, डूंगरपुर, गंगानगर,

हनुमानगढ़, जैसलमेर, जालोर, झालावाड़, झुंझुनू, करौली, कोटा, पाली, प्रतापगढ़, राजसमंद, सीकर, सिरोंही, टोंक और उदयपुर में कोई भी नया संक्रमित नहीं मिला है। प्रदेश में मंगलवार को रिकवरी में सुधार हुआ है। इस दौरान राज्य में 88 संक्रमित ठीक हुए हैं। इसके साथ ही राज्य में अब तक इस बीमारी से 12 लाख 75 हजार 251 लोग स्वस्थ हो चुके हैं। राज्य में रिकवरी बढ़ने से एक्टिव केस घटकर 491 रह गए हैं। वहीं जयपुर में 258 मामले हैं। राज्य में मंगलवार को भी करोना से किसी भी मरीज को मौत नहीं हुई है। हालांकि अब तक इस बीमारी से राज्य में 9554 लोगों मृत्यु हो चुकी है।

**जगतपुरा में 6 नए संक्रमित मिले**

राजधानी जयपुर में मंगलवार को सबसे ज्यादा 6 नए मरीज जगतपुरा में पाए गए हैं। इसके अलावा मालवीय नगर में 4, मानसरोवर, सांगानेर, सिरसी रोड व वैशाली नगर में 3-3, बजाज नगर, बनीपार्क व दुर्गापुरा में 2-2 तथा बस्सी, चाकसूं, चांदपोल, सिविल लाइन, घाटगेट, गोमेर, जवाहर नगर, झोटवाड़ा, किरण पथ, मालवीय नगर, मुरलीपुरा, प्रताप नगर, शाहपुरा, शास्त्री नगर और सोड़ाला में 1-1 नया संक्रमित मिला है। इस बीच जिले में 57 मरीज ठीक हुए हैं।

## ‘क्यों ना विधायक मलिंगा को मिली जमानत को रद्द कर दिया जाए’

जयपुर, (का.सं.)। राजस्थान हाईकोर्ट ने एईएन से मारपीट के मामले में बाड़ी विधायक गिराज मलिंगा व अन्य को नोटिस जारी कर पूछा है कि क्यों ना प्रकरण में मलिंगा को मिली जमानत को रद्द कर दिया जाए। जस्टिस फरजंद अली ने यह आदेश प्रकरण के पीछले एईएन हर्षदापति की याचिका पर दिए।

याचिका में कहा गया कि उसने मलिंगा सहित अन्य आरोपियों के खिलाफ धौलपुर के बाड़ी थाने में मारपीट और एससी-एसटी एक्ट का मामला दर्ज कराया था। मामले में मुख्यमंत्री के कहने पर मलिंगा ने 11 मई को सीएमआर में आत्मसमर्पण किया था। वहीं निचली अदालत की ओर से 12 मई को जमानत अर्जी खारिज कर आरोपी को जेल भेजने के आदेश देने के बाद वह करोना पॉजिटिव हो गया। ऐसे में उसे जेल ना भेजकर अस्पताल के एसी कमरे में रखा गया। याचिका में कहा गया कि हाईकोर्ट ने गत 17 मई को मलिंगा को जमानत पर रिहा करने के आदेश दिए थे। इसके बाद अदालत ही दिन वह करोना से मुक्त

■ **हाईकोर्ट ने एईएन से मारपीट मामले में बाड़ी विधायक गिराज मलिंगा व अन्य को नोटिस जारी किया**

हो गया और 19 मई को उसने शक्ति प्रदर्शन करते हुए रोड शो निकाला, जिसमें हजारों लोग शामिल हुए। इस दौरान उसने भाषण दिया कि जनता की तरफ आंख उठाई तो आंख निकाल लेंगे। इसके अलावा मलिंगा के साथ कुछ अन्य विधायकों ने भी ऐसे ही भाषण दिए। याचिका में कहा गया कि आरोपी ऐसे भाषण देकर यह साबित करना चाहता है कि उसने जनता के हितों के लिए यह काम किया था। इसके अलावा वह अपने भाषण से याचिकाकर्ता को भी डराना चाहता है। याचिका में कहा गया कि याचिकाकर्ता को जेल भेजने के बाद करोना पॉजिटिव पाए जाने पर उन्हें अस्पताल में भर्ती कराया गया था। वहीं बीते दिनों हाईकोर्ट ने मलिंगा को जमानत पर रिहा करने के आदेश दिए थे।

असक्षम है। अदालत ने मलिंगा जमानत देते समय इस तथ्य को नहीं देखा की याचिकाकर्ता किस स्थिति से गुजर रहा है। ऐसे में मलिंगा को दी गई जमानत को रद्द किया जायें। गटना के कुछ दिनों बाद सीएम के कहने पर मलिंगा ने समर्पण किया था। कोर्ट की ओर से मलिंगा को जेल भेजने के बाद करोना पॉजिटिव पाए जाने पर उन्हें अस्पताल में भर्ती कराया गया था। वहीं बीते दिनों हाईकोर्ट ने मलिंगा को जमानत पर रिहा करने के आदेश दिए थे।

गौरतलब है कि बाड़ी विद्युत निगम कार्यालय में एईएन पद पर तैनात याचिकाकर्ता ने गत 31 मार्च को पुलिस में रिपोर्ट दर्ज कराई थी। रिपोर्ट में कहा गया कि कार्यालय में मीटिंग के दौरान कांग्रेस विधायक गिराज मलिंगा और करीब आधा दर्जन लोग आए और उसके साथ मारपीट की। विधायक और उसके साथ पहुंचे लोगों ने जातिसूचक गालियां देते हुए उसके साथ लाठी-डंडों से मारपीट की। घटना के कुछ दिनों बाद सीएम के कहने पर मलिंगा ने समर्पण किया था। कोर्ट की ओर से मलिंगा को जेल भेजने के बाद करोना पॉजिटिव पाए जाने पर उन्हें अस्पताल में भर्ती कराया गया था। वहीं बीते दिनों हाईकोर्ट ने मलिंगा को जमानत पर रिहा करने के आदेश दिए थे।

## एपीआरओ भर्ती के विवादित उत्तरों के लिये जवाब मांगा

जयपुर, (का.सं.)। राजस्थान हाईकोर्ट ने सहायक जनसंपर्क अधिकारी भर्ती-2021 के विवादित प्रश्न-उत्तरों से जुड़े मामले में राज्य सरकार और राजस्थान कर्मचारी चयन बोर्ड से जवाब तलब किया है। जस्टिस इन्द्रजीत सिंह की एकलपीठ ने यह आदेश डीके शर्मा की याचिका पर दिए।

याचिका में अधिवक्ता रामप्रताप सैनी ने अदालत को बताया कि राजस्थान कर्मचारी चयन बोर्ड ने एपीआरओ के 76 पदों पर गत 24 नवंबर को भर्ती निकाली थी। जिसकी लिखित परीक्षा गत 24 अप्रैल को आयोजित की गई। वहीं बोर्ड की ओर से मॉडल उत्तर कुंजी जारी कर अधर्थियों से आपत्तियां मांगी। इस पर याचिकाकर्ता ने आधा दर्जन सवालों के

जवाबों पर अपनी आपत्ति पेश की, लेकिन बोर्ड ने आपत्ति का सही ढंग से निराकरण नहीं किया और याचिकाकर्ता के जवाबों को खारिज माना। इसके चलते याचिकाकर्ता चयन से वंचित रह गया। याचिका में मान्यता प्राप्त पुस्तकों का हवाला देते हुए कहा गया कि बोर्ड ने कुछ सवालों के जवाब गलत जांचे हैं। ऐसे में विवादित प्रश्नों की जांच के लिए विषय विशेषज्ञों की कमेटी बनाई जाए और पेपर सेटर को ब्लैकलिस्ट किया जाए। याचिका में यह भी गुहार की गई है कि बोर्ड की ओर से जारी परिणाम को रद्द कर कमेटी की रिपोर्ट के आधार पर नए सिरे से परीणाम जारी किया जाए। इस पर सुनवाई करते हुए एकलपीठ ने संबंधित अधिकारियों से जवाब तलब किया है।

## जेकेके में बच्चों ने सीखे मूकाभिनय के गुर

जयपुर, (का.सं.)। जवाहर कला केंद्र में चल रहे जूनियर समर प्रोग्राम के तहत आयोजित की जा रही थियेटर वर्कशॉप में बच्चों को रंगमंच के पाठ और अभिनय की बारीकियां सिखाई जा रही हैं। वर्कशॉप के दौरान राजस्थान के वरिष्ठ मूकाभिनय नाट्य निर्देशक एवं कलाकार विलास जानवे ने बच्चों को मूकाभिनय के गुर सिखाए। उन्होंने हिंदी के स्वर्ण की महत्ता समझाते हुए बच्चों से उसका उच्चारण भी करवाया। जिससे की बच्चों का उच्चारण सही कराया जा

सके। इसके अलावा उन्होंने बच्चों को कविता के माध्यम से स्वच्छता के मूल्यों के बारे में भी समझाया। इस 30 दिवसीय वर्कशॉप में करीब 250 बच्चे प्रशिक्षण ले रहे हैं। इस दौरान विभिन्न गतिविधियों और एक्सरसाइज के माध्यम से बच्चों की रचनात्मकता निखारने पर कार्य किया जा रहा है। अभिनय का बेसिक ज्ञान के साथ-साथ उन्हें वॉर्म -अप, वॉयस मॉड्यूलेशन, बाँडी एक्सरसाइज भी कराई जा रही है।

## दो बदमाश हथियार सहित गिरफ्तार

जयपुर, (का.सं.)। कमिश्नरेंट की स्पेशल टीम ने मंगलवार को श्याम नगर इलाके में कार्रवाई करते हुए दो बदमाशों को गिरफ्तार किया है। पुलिस की गिरफ्त में आए बदमाश शहर में बड़ी वारदातें अंजाम देने वाले थे, लेकिन पुलिस की सतर्कता के चलते बदमाशों को दबोच लिया गया। इनके कब्जे से एक पिस्टल, देशी कट्टा सहित तीन कारतूस बरामद किए गए हैं। डीसीपी (क्राइम) परिसर देशमुख

ने बताया कि बदमाश सनी उमरवाल उर्फ सनी घाबास निवासी एकता नगर अजमेर रोड करणी विहार और रोहित जाट निवासी गौतम पथ रामनगर सोडाला को गिरफ्तार किया गया है। आरोपित सनी उमरवाल उर्फ सनी घाबास के खिलाफ 8 एवं रोहित जाट के खिलाफ 2 आपराधिक मामले विभिन्न थानों में दर्ज हैं। दोनों आरोपित करणी विहार थाने में दर्ज मामले में वांछित चल रहे हैं।

## बुजुर्ग का एटीएम कार्ड बदल 70 हजार रूपए निकाले

जयपुर, (का.सं.)। वैशाली नगर इलाके में बदमाश मददगार बन एक बुजुर्ग का एटीएम कार्ड बदलकर ले गए और बाद उसी कार्ड से 70 हजार रूपए निकाल लिए। पुलिस ने बताया लाल मंदिर के पास रहने वाले भवानी शंकर मीणा (74) ने 23 मई की दोपहर चांद बिहारी नगर स्थित एटीएम बुथ से रूपए निकालने का प्रयास किया, लेकिन नहीं निकाल पाए। इस दौरान वहाँ मौजूद दो बदमाश मददगार रूप में बुजुर्ग का एटीएम कार्ड बदलकर ले गए और बाद में 70 हजार रूपए निकाल लिए। पुलिस मामले की जांच में जुटी है।

## ज्वैलर्स एसोसिएशन ने एम.चुब्बा का अभिनंदन किया

जयपुर, (का.सं.)। भारतीय जनता पार्टी की राष्ट्रीय पदाधिकारियों की बैठक में राजस्थान आये भाजपा के राष्ट्रीय उपाध्यक्ष एम.चुब्बा एओ ओमंग का जयपुर ज्वैलर एसोसिएशन के कोषाध्यक्ष राजू मंगोड़ीवाल के नेतृत्व में स्वागत किया गया। आज जयपुर में महावीर नगर स्थित आवास पर नागालैंड निवासी भाजपा के राष्ट्रीय उपाध्यक्ष व चैयरमैन इंडियन चैम्बर ऑफ इंटरनेशनल बिजनेस पूर्वांचल राज्य के एम चुब्बा एओ ओमंग ने अभिनंदन पर ज्वैलर एसोसिएशन का आभार प्रकट करते हुये कहा कि ईश्वर ने मानव संरचना को बनाया और उसको रत्नजडित सुंदर बनाने का हुनर ज्वैलर्स को दिया। नागालैंड के ज्वैलर व्यवसाय में जयपुर से जुड़ाव बताते हुये कहा कि राजस्थान से जुड़े हजारों व्यापारियों ने नागालैंड की तरक्की में सहयोग किया है। इस अवसर पर कोषाध्यक्ष राजू मंगोड़ीवाल, उपाध्यक्ष आलोक चौधुरी, संयुक्त सचिव नीरज लूणावत, शो कन्वेंयर राजेश धामाणी, पूर्व सचिव डी.पी. खंडेलवाल, संजय गोपाल, निर्मल बरडिया, अजय डोगा, गीविंद अग्रवाल, महावीर गांधा, सुनील मणिप्यार, अभिषेक सांड, सुनील गुप्ता व प्रदीप मेहता सहित ज्वैलर्स उपस्थित रहे।

## राज्यसभा चुनाव के लिए पहले दिन कोई नामांकन पत्र दाखिल नहीं हुआ

जयपुर, (का.सं.)। राज्यसभा द्विवार्षिक निर्वाचन-2022 के लिए 24 मई को अधिसूचना जारी होने के साथ नामांकन पत्र भरने की प्रक्रिया आरंभ हो गई। नामांकन के पहले दिन मंगलवार को कोई भी नामांकन पत्र दाखिल नहीं किया गया।

मुख्य निर्वाचन अधिकारी प्रवीण गुप्ता ने बताया कि भारत निर्वाचन आयोग की ओर से अधिसूचना जारी होने के साथ ही चुनाव प्रक्रिया प्रारम्भ

## दो शातिर वाहन चोर गिरफ्तार

जयपुर, (का.सं.)। वैशाली नगर थाना पुलिस ने दो शातिर वाहन चोरों को बाड़मेर जिले के सेरूणा इलाके से गिरफ्तार किया है। पुलिस ने आरोपियों को मंगलवार को कोर्ट में पेश कर दस दिन के रिमांड पर लिया है। पुलिस जांच में सामने आया है कि आरोपी चुराई गई कारों को बाड़मेर जिले के तस्करों को बेच देते थे। इनके खिलाफ की दो कार चोरी होने का पता चला। इस पर वैशाली नगर थाना पुलिस को सूचना दी गई।

## ‘आरडीटीएम के लिए जुलाई में तैयार होगी राजस्थान पर्यटन इकाई नीति

### राजस्थान डोमेस्टिक ट्रैवल मार्ट से राज्य में पर्यटन को मिलेगा बढ़ावा : विश्वेंद्र सिंह

जयपुर, (का.सं.)। पर्यटन मंत्री विश्वेंद्र सिंह ने कहा कि राजस्थान डोमेस्टिक ट्रैवल मार्ट (आरडीटीएम) से राज्य में घरेलू पर्यटकों को बढ़ावा मिलेगा। अभी के लिए योजनाबद्ध और सक्रिय तरीके से घरेलू पर्यटन को बढ़ावा देना बहुत महत्वपूर्ण है। वे आज अपने आवास पर फेडरेशन ऑफ हॉस्पिटैलिटी एंड टूरिज्म इन राजस्थान (एफएचटीआर) के प्रतिनिधिमंडल से बातचीत कर रहे थे। प्रतिनिधिमंडल उन्हें जुलाई में जयपुर में होने वाले आगामी

कृषक पंजीयन सीमा को 20

फीसदी तक बढ़ाया

जयपुर, (का.सं.)। सहकारिता मंत्री उदयलाल आंजना ने मंगलवार को बताया कि न्यूनतम समर्थन मूल्य पर चना बेचान करने के लिए किसानों की पंजीयन सीमा को 20 प्रतिशत तक बढ़ाया गया है। राज्य के 22 जिलों के 152 केंद्रों पर चने की निर्धारित पंजीकरण सीमा पूर्ण होने के कारण पंजीयन सीमा में 20 प्रतिशत वृद्धि करने का निर्णय लिया गया है। इससे 7 हजार 693 और किसानों को लाभ मिलेगा। किसान 25 मई से चना बेचान के लिए पंजीयन करा सकेंगे।

आंजना ने बताया कि अब तक 97 हजार 388 किसानों ने चना विक्रय के लिए पंजीकरण करवाया है। इनमें से 68 हजार 925 किसानों को तुलसी दिनांक आवंटित कर दी गई है तथा 43 हजार 369 किसानों से 90 हजार 660 मीटिक टन चना खरीदा गया है, जिसकी राशि 474 करोड़ रुपये है। न्यूनतम समर्थन मूल्य चना खरीद 29 जून तक होगा।

## आमेर के विकास कार्यों को पूरा करने की मांग



भाजपा प्रदेशाध्यक्ष डॉ. सतीश पुनिया ने मंगलवार को जयपुर विकास प्राधिकरण आयुक्त रवि जैन से मुलाकात की। इस दौरान उनके साथ चौधू विधायक रामलाल शर्मा, जयपुर देहात उत्तर जिला अध्यक्ष जितेंद्र शर्मा, जालसू प्रधान हरदेव यादव इत्यादि मौजूद रहे।

जयपुरा भाजपा प्रदेशाध्यक्ष डॉ. सतीश पुनिया ने जयपुर विकास प्राधिकरण आयुक्त (जेडीसी) से मिलकर आमेर विधानसभा क्षेत्र में आने वाले गावों व शहरी क्षेत्र के विकास कार्यों से संबंधित विभिन्न लंबित मामलों, जिनमें सड़कों के नवीनीकरण, डामरीकरण, हाइमार्क लाइट्स, भूमि आवंटन इत्यादि से जुड़ी समस्याओं के बारे में अवगत कराया एवं शीघ्रातिशीघ्र निस्तारण करने को कहा।

इस दौरान डॉ. पुनिया के साथ चौधू विधायक रामलाल शर्मा, जयपुर देहात उत्तर जिला अध्यक्ष जितेंद्र शर्मा, जालसू प्रधान हरदेव यादव इत्यादि मौजूद रहे। पुनिया ने आमेर क्षेत्र की निम्नलिखित समस्याओं के समाधान के

संबंध में जयपुर विकास प्राधिकरण के आयुक्त से मुलाकात की। इस दौरान उन्होंने कई मांगें रखीं। उनमें जयपुर विकास प्राधिकरण जोन 12 के अंतर्गत बरसात के मौसम में राजावास स्टैंड पर पानी भरने की बड़ी समस्या है, जिसका उचित समाधान होना है। राजावास बस स्टैंड से भूथल गांव तक सड़क क्षतिग्रस्त जर्जर है, जिसका नवीनीकरण होना है। प्रेम नगर तिराहे से अर्नापुरा तक सड़क निर्माण। एनएच 52 जाखोटिया फार्म से राजकीय उच्च माध्यमिक विद्यालय रामपुरा तक सड़क निर्माण। एनएच 52 कपुर अस्पताल के सामने से हरिजन मॉहल्ला जाहोता रोड रामपुरा तक सड़क निर्माण। सहरिया फार्म से महेशपुरा तक सड़क निर्माण।

जोन 12 की अन्य महत्वपूर्ण सड़कें खोराबीसल से दादर वाया चतरपुरा, सरदारपुरा से चक रोजदा, आछोजाई से सरदारपुरा, महेशवास कलां से महेशवास खुर्द, चतरपुरा से सरदारपुरा पेट्रोल पंप तक, हरदतपुरा राधास्वामी सस्तंग भवन से सरना डूंगर बावड़ी तक, आछोजाई से मोहनबाड़ी तक वाया गदला की ढाणी, मोहनबाड़ी जालसू तक दादर सड़क तक, महेशवास खुर्द से मुंडोता तक, रामपुरा रायथल सड़क डेयरी से श्योरानों की ढाणी, मावलियों की ढाणी से शेरावतों स्टैंड बावड़ी तक सड़क निर्माण इत्यादि कार्य जयपुर विकास प्राधिकरण द्वारा होने हैं, इन्हें शीघ्रातिशीघ्र पूरा करने के लिये डॉ. पुनिया ने आयुक्त से मुलाकात की।

## पूर्व राज्यपाल टिबरीवाल ने किया पोस्टर का विमोचन

जयपुर, (का.सं.)। राजस्थान के पूर्व राज्यपाल व पूर्व मुख्य न्यायाधीश एनएल टिबरीवाल ने 24 मई, मंगलवार को अजमेर रोड स्थित अपने निवास स्थान पर दिशा केयर संस्था, लंदन की तरफ से दिए जाने वाले मल्टीनेशनल बुक ऑफ रिकॉर्ड्स लाइफ टाइम अवॉर्ड के पोस्टर का

विमोचन किया। इस दौरान कानूनिवृद्ध एचसी गणेशिया, मल्टीनेशनल बुक ऑफ रिकॉर्ड्स के सीईओ कृष्ण कुमार उपाध्याय, समाजसेवी गौरव, डीडब्ल्यूपी की अध्यक्ष चित्रा गोयल व गिरजा शर्मा, फैशन डिजाइनर नरिश्यंत मौजूद रहे। गौरतलब है कि हिन्दुस्तान में पहली बार मल्टीनेशनल

बुक ऑफ रिकॉर्ड्स लाइफ टाइम अवॉर्ड सेरमनी का आयोजन इसी 29 मई को सी-स्क्रीम स्थित 5 बाय ओयो मेट्रोपॉलिटन इन एचएजीए मॉल में होगा। इसमें विभिन्न क्षेत्रों की हस्तियों को नवाजा जाएगा। इससे पहले यह अवॉर्ड सेरमनी विदेशी धरती पर होती रही है।

## आशा बोथरा बनी राजस्थान प्रौढ़ शिक्षण समिति की अध्यक्ष

जयपुर, (का.सं.)। वर्ष 1973 में स्थापित राजस्थान प्रौढ़ शिक्षण समिति, जयपुर की कार्यकारिणी के हुए सर्वसम्मत चुनावों में इस बार इतिहास रच गया। 15 सदस्यीय कार्यकारिणी में अध्यक्ष आशा बोथरा सहित पांच महिलाओं ने स्थान पाया है। आशा बोथरा, गांधी के रास्ते पर चलने वाली देश की जानी माने और प्रतिष्ठित सामाजिक कार्यकर्ता हैं।

उनके साथ सुनीता तंवर उपाध्यक्ष तथा नीलम अग्रवाल संयुक्त सचिव बनी हैं। दो अन्य महिला सामाजिक कार्यकर्ता उरमूल सीमांत समिति बज्जू, बीकानेर, की सुशीला ओझा व एसोसिएट शिक्षण समिति की सुलक्षणा पारीक ने संस्थागत सदस्यों के रूप में कार्यकारिणी सदस्य के रूप में स्थान पाया है। प्रौढ़ शिक्षा का महत्वपूर्ण काम करने का दशकों के अनुभव रखने वाले ओम कुवेरा समिति के दूसरे उपाध्यक्ष तथा उर्दू शायरी में बड़ा नाम कमाने वाले आदिल रजा मंसूरी दूसरे संयुक्त सचिव बने हैं। अन्य निर्वाचित संस्थागत सदस्य संभान के राजेंद्र भाणावत, दूसरा दशक के राजेंद्र शर्मा तथा बीकानेर प्रौढ़ शिक्षण समिति के गिरिराज मोहता हैं। जन शिक्षण के काम का दीर्घ अनुभव रखने वाले अविनाश भार्गव कोषाध्यक्ष निर्वाचित हुए जबकि सचिव पद पर वरिष्ठ पत्रकार राजेंद्र बोड़ा को चुना गया। कार्यकारिणी के तीन सदस्यों के रूप में उदयपुर के सुशील दशोरा, जोधपुर के ओमप्रकाश टाक और जयपुर के हिमांशु ब्यास भी निर्वाचन निर्वाचित हुए।

## शादी से लाखों रुपये के माल से भरा बैग चोरी

जयपुर, (नि.सं.)। मुहाना इलाके में स्थित एक मैरिज गार्डन में से नकदी 90 से 180 दिवस में इन पदों को भरने हेतु रोडमेप तैयार किया जायेगा। कार्यशाला में राजस्थान प्रदेश में मण्डल कमेटियों के गठन, मण्डल कमेटियों के पदाधिकारियों की नियुक्ति के बाबत भी सभी नेताओं एवं कार्यकर्ताओं से चर्चा की जायेगी। उदयपुर नव संकल्प शिविर हेतु विषयों पर पारित निर्णयों की क्रियान्वित करने हेतु विशेष रूप से मंथन किया जायेगा।

## चूड़ी कारखाने से 14 नाबालिग मजदूरों को मुक्त कराया

जयपुर, (का.सं.)। मानव तस्करी विरोधी यूनिट नॉर्थ ने सोमवार को भट्टदा बस्ती में दबिश देकर 14 नाबालिग बाल मजदूरों को आजाद कराया। इस बच्चों को यहां पर मानसिक और शारीरिक कष्ट दिया जा रहा था। बच्चों को सुबह 8 बजे चूड़ी बनाने के काम पर बिठा दिया जाता था। इसके बाद वह रात 10 बजे तक जबरन काम कराया जाता था। आरोपी सभी बच्चों को बिहार से रोजगार दिलाने के लिए जयपुर लेकर आए थे।

बच्चों ने बताया क अधिकांश समय उन्हें भूखा रखा जाता था। क्योंकी अगर भूखे रहेंगे तो नींद नहीं आएगी और बच्चे अधिक काम करेंगे। मानव तस्करी विरोधी यूनिट के प्रभारी विनोद कुमार ने जानकारी देते हुए बताया कि मुखबिार से जानकारी मिली थी की भट्टदा बस्ती इलाके में बी 242 संजय नगर में शोहम्मद इम्तियाज, रिजवान, समीर मोहमद के सहित के साथ मारपीट करते हैं।

जानकारी मिलने पर जांच शुरू हुई तो पता चला कि यहां पर 14 बच्चे रखे हुए हैं। जिन से जबरन चूड़ी का काम करवाया जा रहा है। इस पर पुलिस ने एक्शन लेते हुए 14 बच्चों को रेस्क्यू कर बाल श्रम से मुक्त कराया और मोहम्मद इम्तियाज, रिजवान, समीर के खिलाफ कई गम्भीर धाराओं में मुकदमा दर्ज किया।

बच्चों को भरपेट भोजन नहीं दिया जाता था साथ ही काम कम करने पर ये बदमाश बच्चों के साथ मारपीट भी करते। बच्चों ने

## कांग्रेस नव संकल्प शिविर के घोषणा पत्र क्रियान्वयन के लिए करेगी कार्यशाला

### 1 और 2 जून को होने वाले कार्यशाला में 650 प्रतिभागी लेंगे हिस्सा

जयपुर, (का.प्र.)। अखिल भारतीय कांग्रेस कमेटी की ओर से उदयपुर में आयोजित नव संकल्प शिविर में पारित घोषणा पत्र एवं निर्णयों के क्रियान्वयन हेतु राजस्थान प्रदेश कांग्रेस अध्यक्ष गोविंद सिंह डोटोसरा के निर्देश पर 1 और 2 जून को राजस्थान प्रदेश कांग्रेस को दो दिवसीय कार्यशाला आयोजित की जायेगी। जिसमें प्रदेश कांग्रेस के पूर्व अध्यक्ष, पूर्व नेता प्रतिपक्ष, एआईसीसी के पदाधिकारी, पूर्व केन्द्रीय मंत्री, प्रदेश कांग्रेस के पदाधिकारी, मंत्रीमण्डल के सदस्य, विधायक, विधायक प्रत्याशी,

वर्तमान/निवर्तमान जिलाध्यक्ष, विभाग व प्रकोष्ठों के निवर्तमान अध्यक्ष, अग्रिम संगठनों के प्रदेशाध्यक्ष/ जिलाध्यक्ष, राज्यसभा सांसद, लोकसभा प्रत्याशी, जिला प्रमुख तथा बोर्ड एवं निर्णयों के चैयरमैन सहित 650 प्रतिभागी भाग लेंगे। कार्यशाला का मुख्य एजेन्डा उदयपुर में आयोजित नव संकल्प शिविर में जारी नव संकल्प घोषणा के निर्णयों को जिला एवं अन्वय निरन्तर स्तर पर यथाशीघ्र क्रियान्वयन करना तथा इस हेतु मंथन कर समयबद्ध एवं चरमबद्ध कार्यक्रम बनाना रहेगा। कार्यशाला में 9 अगस्त को सभी जिलों

में आयोजित होने वाली 75 किलोमीटर की पदयात्रा के कार्यक्रम की रूपरेखा तैयार की जायेगी। साथ ही 15 अगस्त को आयोजित होने वाले राज्य स्तरीय विशाल कार्यक्रम की रूपरेखा एवं तैयारियों पर मंथन किया जायेगा। इसी के साथ कार्यशाला में अखिल भारतीय कांग्रेस की ओर से कस्मरी से कन्याकुमारी तक की पदयात्रा के आयोजन हेतु जिम्मेदारियों प्रदान करने हेतु विषयों पर चर्चा होगी। दो दिवसीय कार्यशाला में संगठन के पद को चुनौती प्रक्रिया के अतिरिक्त भरे जाने हैं, जिसमें प्रमुख रूप से प्रकोष्ठ, विभाग एवं अग्रिम

संगठनों के पद शामिल है, पर 50 प्रतिशत पद 50 वर्ष से कम आयु के युवाओं से भरने की प्रक्रिया प्रारम्भ कर 90 से 180 दिवस में इन पदों को भरने हेतु रोडमेप तैयार किया जायेगा। कार्यशाला में राजस्थान प्रदेश में मण्डल कमेटियों के गठन, मण्डल कमेटियों के पदाधिकारियों की नियुक्ति के बाबत भी सभी नेताओं एवं कार्यकर्ताओं से चर्चा की जायेगी। उदयपुर नव संकल्प शिविर में आर्थिक, युवा सशक्तीकरण, किसान आदि विषयों पर पारित निर्णयों की क्रियान्वित करने हेतु विशेष रूप से मंथन किया जायेगा।





वे बहुत अच्छे खिलाड़ी हैं। मुझे यकीन है कि वे रनों बनाना शुरू करेंगे। वे इतना क्रिकेट खेलते हैं कि कई बार वे फॉर्म गंवा बैठते हैं। कोहली ने पिछले मैच बहुत अच्छा खेला, खासकर जब आरसीबी के लिए इसकी जरूरत थी। - सोरव गांगुली

बीसीसीआई अध्यक्ष, विराट कोहली की फॉर्म को लेकर।

# खेल जगत

आज का खिलाड़ी



रविचंद्रन अश्विन

राष्ट्रदूत कोटा, 25 मई, 2022 5

भारतीय ऑफ स्पिनर रविचंद्रन अश्विन ने कहा कि वह खेल के मैदान में आलोचनाओं की परवाह किये बिना प्रयोग करना जारी रखेगा और इसमें उन्हें 'जीवन में एक उद्देश्य मिल गया है'। अश्विन इंडियन प्रीमियर लीग में अपने 'सबसे बेहतरीन सत्र में से एक' का लुफ्त उठा रहे हैं। उन्होंने हालीक इस दौरान

महज 11 विकेट लिये हैं लेकिन उनका इकोनॉमी रेट काफी कम रहा है। उन्होंने इसके साथ ही बल्ले से 183 रन का शानदार योगदान दिया है। कोलकाता नाइट राइडर्स के खिलाफ उन्होंने जिस चतुराई से ऑफ स्पिनर को अपनी फिरकी में फंसाया उसे इस आईपीएल की सर्वश्रेष्ठ गेंदों में से एक माना जा रहा है।

क्या आप जानते हैं?... जिम्बाब्वे के तातेदु ताएब ने मई 2004 में श्रीलंका के विरुद्ध अपनी टीम की कप्तानी करके सबसे कम उम्र का टेस्ट कप्तान बनने का रिकार्ड अपने नाम किया।

## राजस्थान रॉयल्स को सात विकेट से हराया

# किलर मिलर ने गुजरात को फाइनल में पहुंचाया



कोलकाता, 24 मई। किलर मिलर के नाम से मशहूर डेविड मिलर (नाबाद 68) ने आखिरी ओवर की पहली तीन गेंदों पर तीन जबरदस्त छक्के लगाते हुए गुजरात टाइटंस को राजस्थान रॉयल्स के खिलाफ मंगलवार को सात विकेट से जीत दिलाते हुए अहमदाबाद में होने वाले आईपीएल के फाइनल में पहुंचा दिया।

राजस्थान ने फॉर्म में चल रहे जोस बटलर को 89 रन की जबरदस्त पारी से पहले क्वालीफायर में छह विकेट पर 188 रन का मजबूत स्कोर बनाया लेकिन गुजरात ने 19.3 ओवर में तीन विकेट पर 191 रन बनाकर जीत अपने नाम की और फाइनल का टिकट कटा लिया।

राजस्थान को अब फाइनल में पहुंचने के लिए बुधवार को लखनऊ सुपर जायंट्स और रॉयल चैलेंजर्स बैंगलोर के बीच होने वाले एलिमिनेटर के विजेता से क्वालीफायर 2 में भिड़ना होगा। लखनऊ सुपर जायंट्स और रॉयल चैलेंजर्स बैंगलोर के बीच हारने वाली टीम टूर्नामेंट से बाहर हो जाएगी। क्वालीफायर 2 अब अहमदाबाद के नरेंद्र मोदी स्टेडियम में 27 मई को खेला जाएगा और इस मुकाबले के विजेता का सामना 29 मई को फाइनल में गुजरात टाइटंस से होगा।

राजस्थान रॉयल्स से मिले 189 रनों के लक्ष्य का पीछा करने उतरी गुजरात टाइटंस ने दूसरी ही गेंद पर रिद्धिमान साहा (0) का विकेट गंवा दिया, जिन्हें ट्रेंट बोल्ट ने संजू सैमसन के हाथों कैच कराया। इसके बाद मैथ्यू वेड (35) और शुभमन गिल (35) ने दूसरे विकेट के लिए 43 गेंदों पर 71 रनों की साझेदारी करके टीम को संकट से बाहर निकाला। साझेदारी लंबी होती जा रही थी तभी गुजरात ने 72 के स्कोर पर गिल का और 85 के स्कोर पर मैथ्यू वेड का विकेट गंवा दिया। गिल ने 21 गेंदों पर 5 चौके और एक छक्का जबकि वेड ने 30 गेंदों पर छह चौके लगाए।

गिल और वेड के आउट होने के बाद कप्तान हार्दिक पांड्या और किलर मिलर डेविड मिलर ने चौथे विकेट के लिए 61 गेंदों पर 106 रनों की अविनाश साझेदारी करके टीम को सात विकेट से जीत दिला दी। मिलर ने 38 गेंदों पर तीन चौके और 5 छक्के लगाए। गुजरात को मैच जीतने के लिए अंतिम ओवर में 16 रन बनाने थे और मिलर ने प्रसिद्ध कृष्णा की पहली तीन गेंदों पर लगातार तीन छक्के

लगाकर गुजरात को फाइनल में पहुंचा दिया। इससे पहले, अच्छी फॉर्म में चल रहे सलामी बल्लेबाज जोस बटलर ने धीमी शुरुआत के बाद आकर्षक अर्धशतक जड़ा जिससे राजस्थान रॉयल्स ने छह विकेट पर 188 रन बनाए। बटलर ने 56 गेंदों में 12 चौकों से दो छक्कों से 89 रन की पारी खेलने के अलावा कप्तान संजू सैमसन (47) के साथ दूसरे विकेट के लिए 68 रन की साझेदारी भी की।

देवदत्त पडिक्कल (28) ने भी उपयोगी पारियां खेली। बटलर की पारी की बंदौलत रॉयल्स को टीम अंतिम चार ओवर में 61 रन जोड़ने में सफल रही। टाइटंस की ओर से स्टाफ लेग स्पिनर राशिद खान ने किफायती गेंदबाजी करते हुए चार ओवर में सिर्फ 15 रन दिए लेकिन उन्हें कोई सफलता नहीं मिली। मोहम्मद शमी, यश दयाल और आर साई किशोर काफी महंगे साबित हुए। इन तीनों ने क्रमशः 43, 46 और 43 रन लुटाए और तीनों को एक-एक सफलता मिली।

बटलर ने धीमी बल्लेबाजी की लेकिन एक छोर संभालकर रखा। इंग्लैंड के इस बल्लेबाज ने पंड्या पर चौका जड़ा जो तीसरे ओवर में बाद उनकी पहली बार्डर्डू थी। बटलर ने 17वें ओवर में दयाल पर चार चौके जड़े और इस दौरान 42 गेंदों में अर्धशतक पूरा किया। उन्होंने अगले ओवर में जोसेफ पर भी तीन चौके मारे।

रकोर बोर्ड				
राजस्थान रॉयल्स	रन	गेंद	4	6
जायसवाल का सहो जो यश	3	8	0	0
बटलर रन आउट	89	56	12	2
सैमसन का जसफ नो किकोरो	47	26	5	3
पडिक्कल की शक्ति	28	20	5	3
इलेवेन का ट्रेनिंग को शमी	28	20	2	2
रिद्धिमान साहा	4	3	0	0
अंतिम नबाद	2	1	0	0
बोल्ड नबाद	0	0	0	0
अतिरिक्त:	11			
कुल: 20 ओवर में 6 विकेट पर 188 रन				
विकेट परन: 1-11, 2-79, 3-16, 4-161, 5-185, 6-186				
गेंदबाजी: शमी 4-0-43-1, दयाल 4-0-43-1, जोसफ 2-0-27-0, रिद्धिमान 4-0-15-0, किकोरो 4-0-43-1, हार्दिक 2-0-14-1				
गुजरात टाइटंस	रन	गेंद	4	6
साहा का सैमसन को बोल्ड	0	2	0	0
शुभमन रन आउट	35	21	5	1
मैथ्यू का बटलर को मैकॉन	35	30	6	2
हार्दिक पांड्या नबाद	40	27	5	0
मिलर नबाद	68	38	3	5
अतिरिक्त:	13			
कुल: 19.3 ओवर में 3 विकेट पर 191 रन				
विकेट परन: 1-0, 2-72, 3-85				
गेंदबाजी: बोल्ट 4-0-43-1, कृष्णा 3-3-0-38-1, अश्विन 4-0-40-0, चहल 4-0-32-0, मैकॉन 4-0-40-1				

## बोपन्ना-मिडिलकूप की जोड़ी फ्रेंच ओपन के दूसरे दौर में

पेरिस, 24 मई। रोहन बोपन्ना और नीदरलैंड के उनके जोड़ीदार मात्वे मिडिलकूप की जोड़ी ने मंगलवार को यहां सीधे सेटों में जीत के साथ फ्रेंच ओपन टेनिस टूर्नामेंट के पुरुष युगल के दूसरे दौर में जगह बनाई। भारत और नीदरलैंड की अनुभवी 16वीं वरीय जोड़ी को पहले दौर के मुकाबले में गुएस्टा वेनबर्ग और लुका वेन एशे की स्थानीय वाइल्ड कार्ड धारक जोड़ी को 6-4 6-1 से हराने में कोई परेशानी नहीं हुई। भारत के रामकुमार रामनाथन भी टूर्नामेंट में हिस्सा ले रहे हैं और उन्होंने अमेरिका के हंटर रीस के साथ जोड़ी बनाई है। भारत और अमेरिका की इस जोड़ी को पहले दौर में डेनियल आल्टमेयर और आस्क ओटे की जर्मनी की जोड़ी से भिड़ना है। महिला युगल में सानिया मिर्जा और चेक गणराज्य की उनकी जोड़ीदार लुसी हरादेका की 10वीं वरीय जोड़ी अपने अभियान की शुरुआत जर्मिन पाओलिनी और मार्टिना ट्रेविसान की इटली की जोड़ी के खिलाफ करेगी।

## ईस्ट बंगाल स्वामित्व के मामले में मैनेचेस्टर युनाइटेड और अन्य के साथ बातचीत कर रहा है : गांगुली

कोलकाता, 24 मई। मैदान के अंदर और बाहर संघर्ष कर रही ईस्ट बंगाल फुटबॉल क्लब दुनिया की कई दिग्गज क्लबों के साथ स्वामित्व को लेकर बातचीत कर रही है जिसमें इंग्लिश प्रीमियर लीग की बड़ी टीम मैनेचेस्टर युनाइटेड भी शामिल है। देश की सबसे पुरानी फुटबॉल क्लबों में से एक को अगर मैनेचेस्टर युनाइटेड का साथ मिलता है तो यह भारतीय फुटबॉल में बड़ा बदलाव होगा। भारतीय क्रिकेट बोर्ड (बीसीसीआई) अध्यक्ष भारतीय क्रिकेट टीम के पूर्व कप्तान सोरव गांगुली इस करार को पूरा करने में अहम भूमिका निभा रहे हैं। उन्होंने मीडिया को बताया कि 'रेड डेविल्स' की मैनेचेस्टर युनाइटेड के

## धोनी सर की तरह अंत तक खेलना है : नवगिरे

पुणे, 24 मई। अपने व्हॉट्सएप स्टेटस पर किरण नवगिरे ने महेंद्र सिंह धोनी के प्रति अपने अपार प्रेम को ज़ाहिर किया है। वह उन्हें क्रिकेट का भगवान मानती हैं। महाराष्ट्र की इस धाकड़ बल्लेबाज ने कहा, मैं धोनी की तरह लंबे छक्के लगाता चाहती थी और इसी वजह से मैंने क्रिकेट खेलना शुरू किया था। देश के साथ-साथ भरे लिए भी बहुत कुछ बदल सा गया जब धोनी ने (2011) विश्व कप जीतने के लिए वह छक्का लगाया था। 11 वर्षों बाद नवगिरे अपनी पहली बल्लेबाजी के दम पर सुर्खियां बटोर रही हैं। हाल ही में संपन्न हुई महिला टी20 लीग में नागालैंड का प्रतिनिधित्व करते हुए उन्होंने सर्वाधिक 35 छक्के लगाए। इसके अलावा उन्होंने 54 चौकों की मदद से कुल 525 रन बनाए। इस दौरान वह एक टी20 मैच में 150 से अधिक का स्कोर बनाने वाली पहली भारतीय महिला भी बनीं। साथ ही अपनी पार्ट टाइम ऑफ स्पिन से उन्होंने सात विकेट झटके। इस प्रदर्शन के बाद वह महिला टी20 चैंलेंज में अपना पहला मैच खेलने की कमाय पर हैं। तीन टीमों वाली यह प्रतियोगिता अपने चौथे संस्करण में है और नवगिरे को दीपति शर्मा के नेतृत्व वाली वेलांसिटी टीम में चुना गया है।

## ऑस्ट्रेलिया के सहायक कोच नियुक्त हुए वेटोरी और बोरोवेच

मेलबोर्न, 24 मई। ऑस्ट्रेलिया पुरुष टीम के मुख्य ऐंड्रयू मैकडॉनल्ड को नई टीम में न्यूजीलैंड के पूर्व कप्तान डैनियल वेटोरी को शामिल किया गया है। वेटोरी को आंद्रे बोरोवेच के साथ टीम का सहायक कोच नियुक्त किया गया है। यह दोनों ही जून महिने के अंत में श्रीलंका के खिलाफ शुरु होने वाली टेस्ट सीरीज से बतौर सहायक कोच टीम के साथ जुड़ेंगे। बोरोवेच ऑस्ट्रेलिया टीम के साथ पिछले साल से ही काम कर रहे हैं, वहीं वह ऑस्ट्रेलिया ए टीम के कोचिंग स्टाफ का हिस्सा भी है। पाकिस्तान के खिलाफ सीमित ओवरों की सीरीज में ऑस्ट्रेलिया टीम के साथ काम करने वाले वेटोरी द हंड्रेड के इस सीजन में बर्मिंघम फ्रॉनियर्स के साथ बतौर कोच जुड़े

## अभिजीत ने विश्व बॉक्सिंग चैम्पियनशिप में बनाई जगह

नयी दिल्ली, 24 मई। असम के अभिजीत बरुआ वर्ल्ड बॉक्सिंग काउंसिल की ओर से तंजाविया में आयोजित होने वाली विश्व चैम्पियनशिप में पहुंचने वाले राज्य के पहले पेशेवर बॉक्सर बन गये हैं। अभिजीत के विश्व चैम्पियनशिप में पहुंचने की खबर मिलते ही उनके गांव जोरहाट में खुशी का माहौल छा गया। 69 किलो वर्ग के प्रतिभागी बरुआ ने विश्व चैम्पियनशिप में 1-1 की बराबरी पर ला खड़ा किया। ओमान को मैच में छह पेनल्टी कॉन्स मिले, मगर वह एक का भी फायदा नहीं उठा पाई जिससे सोमवार को हुआ मुकाबला 1-1 पर समाप्त हुआ था। भारत का अगला मैच इंडोनेशिया के खिलाफ है। प्रतियोगिता में बने रहने के लिये उन्हें यह मैच जीतना होगा।

## विश्व चैम्पियनशिप की हार से अहम सबक सीखा : लवलीना

नयी दिल्ली, 24 मई। ओलंपिक पदक विजेता मुक्केबाज लवलीना बोरोगोहेन बर्मिंघम राष्ट्रमंडल खेलों से पहले आईबीए विश्व चैम्पियनशिप के प्री-क्वार्टर फाइनल से बाहर होने को एक बहुत जरूरी 'सीख' के मानती हैं। तोक्यो ओलंपिक की कांस्य पदक विजेता लवलीना का विश्व चैम्पियनशिप में अभियान 70 किग्रा वर्ग के प्री-क्वार्टर फाइनल में निराशाजनक हार के बाद समाप्त हुआ था। पिछले साल तोक्यो में पोंडियम पर अपना अभियान खत्म करने के बाद अपनी पहली अंतरराष्ट्रीय प्रतियोगिता मैलबर्लीना को 'फेथर चांस टीम' (देश छोड़ने के लिए मजबूर होने वाले खिलाड़ी) की सिंडी नगाम्बा ने 4-

## अब ओलंपिक चैम्पियन बनकर भाषण दूंगी : निखत

नयी दिल्ली, 24 मई। विश्व चैम्पियन बन चुकी भारत की निखत जरीन (52 किग्रा) ने मंगलवार को वादा किया कि वह अब ओलंपिक चैम्पियन बनकर भाषण दूंगी। निखत ने भारतीय मुक्केबाजी संघ द्वारा यहां इंदिरा गांधी स्टेडियम में आयोजित सम्मान समारोह में कहा, मैं कड़ी मेहनत कर रही हूँ। मैं विश्वास दिलाती हूँ कि मैं आगे ओलंपिक चैम्पियन बनकर यहां पर आप सबके सामने भाषण दूंगी। भारत ने तुर्क के इस्तांबुल में आयोजित विश्व महिला चैम्पियनशिप में एक स्वर्ण और दो कांस्य पदक जीते। मनीषा (57 किग्रा) और परवीन (63 किग्रा) ने प्रतियोगिता में कांस्य पदक हासिल किये। ये पदक विजेता और टीम की अन्य सदस्य तथा सपोर्ट स्टाफ के सदस्य भी सम्मान समारोह में मौजूद थे। केंद्रीय खेल मंत्री अनुराग ठाकुर और भारतीय मुक्केबाजी संघ के अध्यक्ष अजय सिंह और साई डीजी सदीप प्रधान सहित अन्य आला अधिकारी भी समारोह में मौजूद थे। ठाकुर ने विजेता खिलाड़ियों को सम्मानित किया। ठाकुर ने कहा, मैं भारतीय दल और मुक्केबाजों को दिल की गहराईयों से धन्यवाद देना चाहता हूँ। मैं निखत को खास तौर पर बधाई देना चाहता हूँ जिन्होंने अपने सम्बोधन में अपने लिए अब ओलंपिक चैम्पियन बनने का लक्ष्य रखा है।

# वेलोसिटी ने सुपरनोवास को सात विकेट से हराया

पुणे, 24 मई। शेफाली चर्मा (51) और लोरा वोलवार्ड (51) के आतिशी अर्धशतकों की बंदौलत वेलोसिटी ने मंगलवार के महिला टी20 चैलेंज मुकाबले में सुपरनोवास को सात विकेट से शिकस्त दी। पहले बल्लेबाजी करते हुए सुपरनोवास ने 20 ओवर में पांच विकेट के नुकसान पर 150 रन बनाये। इसके जवाब में वेलोसिटी ने 10 गेंदें रहते ही 151 रन का लक्ष्य हासिल कर लिया।

अपने पहले मुकाबले में जीत के साथ वेलोसिटी ने दो अंक अर्जित कर लोग में अपना खाता खोल लिया है। इसके अलावा सुपरनोवास के दो मुकाबलों में एक हार और एक जीत के साथ दो अंक हैं जबकि ट्रेलव्हेजर सुपरनोवास के खिलाफ सोमवार का अपना



एकलौता मुकाबला हारकर एक भी पॉइंट हासिल नहीं कर पाई है। वेलोसिटी ने टॉस

जीतकर सुपरनोवास को पहले बल्लेबाजी करने के लिये बुलाया और पहले चार ओवर में ही

1 से हराया था। लवलीना ने विश्व चैम्पियनशिप में देश के तीन पदक विजेता निकहत जरीन (स्वर्ण, 52 किग्रा), मनीषा मॉन (कांस्य, 57 किग्रा) और परवीन हुड्डा (कांस्य, 63 किग्रा) के सम्मान समारोह के कार्यक्रम के इतर कहा, "मेरी तैयारी (विश्व चैम्पियनशिप के लिए) इतनी अच्छी नहीं थी। ओलंपिक के बाद बहुत सी चीजें बदल गई हैं। मुझे कई चीजों को हुआ था। पिछले साल तोक्यो में पोंडियम पर अपना अभियान खत्म करने के बाद अपनी पहली अंतरराष्ट्रीय प्रतियोगिता मैलबर्लीना को 'फेथर चांस टीम' (देश छोड़ने के लिए मजबूर होने वाले खिलाड़ी) की सिंडी नगाम्बा ने 4-





कोटपूतली के चांदौली की ढाणी के पास करन्ट लगने से एक पैथर की मौत हो गई। वन विभाग के अधिकारियों ने बताया कि, संभवतः बकरी का शिकार करते वक्त पैथर बिजली की लाइन के सम्पर्क में आ गया।

## कश्मीर में कांस्टेबल की आतंकियों ने गोली मार कर हत्या की

श्रीनगर, 24 मई (वार्ता)। जम्मू-कश्मीर में मंगलवार को आतंकवादियों के हमले में एक पुलिसकर्मी शहीद हो गया और उसकी पुत्री घायल हो गयी। अधिकारियों ने बताया कि यह आतंकवादी हमला अंचार सीरा इलाके में हुआ।

पुलिस ने एक ट्वीट में कहा, आतंकवादियों ने सीरा (अंचार) इलाके के मलिक साब निवासी पुलिसकर्मी

■ इस मौके पर पुलिस कांस्टेबल के साथ मौजूद उनकी सात वर्षीय बेटी गम्भीर रूप से घायल हो गई।

सैफुल्ला कादरी पर फायरिंग की जिससे वह गंभीर रूप से घायल हो गया। इस हमले में उनकी पुत्री भी घायल हुई है। अधिकारिक सूत्रों ने बताया कि घायल पुलिसकर्मी को एस्केआईएम एस अस्पताल ले जाया गया जहां चिकित्सकों ने उन्हें मृत घोषित कर दिया। पुलिस ने हालांकि अभी पुलिसकर्मी के शहीद होने की पुष्टि नहीं की है।

## करन्ट लगने से पैथर की मौत

कोटपूतली, 24 मई (निर्स)। कस्बे की निकटवर्ती ग्राम पंचायत टोरडा गुजरान के चांदौली की ढाणी बण्यातेली व कांकड़ के बीच सोमवार को 33 केवी विद्युत लाइन के खम्बे से करन्ट लगने से एक नर पैथर की मौत हो गई।

बताया जा रहा है कि पैथर बकरी का शिकार करने के लिए आया था, जो कि करन्ट लग जाने से बकरी के साथ ही मृत पाया गया। ग्रामीण शोशराम डोई ने जानकारी देते हुए बताया कि मामले को लेकर वन विभाग के अधिकारियों को सूचना दी थी लेकिन सोमवार रात्रि तक कोई भी अधिकारी मौके पर नहीं पहुंचा।

बताया जाता है कि ग्रामीण गिरिराज गुर्जर को बकरियां सोमवार को जंगल में चरने गई थी। उनमें से एक बकरी वापस नहीं लौटी इस पर ग्रामीणों ने मौके पर पहुंचकर देखा तो विद्युत लाईन के खम्बे की तान में मृत पैथर व बकरी फंसे हुए थे। अनुमान लगाया जा रहा है कि

■ वन विभाग ने पोस्टमार्टम करवाकर अंतिम संस्कार किया।

शिकार के लिए पैथर के बकरी के पीछे दौड़ते समय करन्ट लगने से उनकी मृत्यु हुई होगी। मंगलवार को वन विभाग की टीम मृत पैथर के शव को कस्बे के रेंज कार्यालय परिसर लाई। जहां विभिन्न विभागों की टीम ने पैथर के शव का पोस्टमार्टम कर पंचनामा किया और पैथर का अंतिम संस्कार किया। इस दौरान रेंजर सीताराम, वनपाल हरदान सिंह, लालाराम यादव, रमेश चंद सैनी, डॉ. हरिश गुर्जर, डॉ. केलाश चंद शर्मा, डॉ. विजयपालसिंह, तहसील कार्यालय के कार्मिक बृजमोहन सिंह, सुण्डाराम गुर्जर, बिहारी लाल व वन रक्षक खेताराम गुर्जर सहित अन्य लोग मौजूद थे।

## ‘रणदीप...’

(प्रथम पृष्ठ का शेष)  
अगर कांग्रेस एकजुट होकर चुनाव लड़ती है, तो पार्टी राज्यसभा की चार में से तीन सीटें जीत सकती है, वरना दो तो जीत ही लेगी।

भाजपा का विकल्प तो सुरजेवाला के लिये खुला ही है तथा देखना यह है कि ऊँट किस करवट बैठता है।

बताया जाता है कि उन्हें मीडिया विभाग से हटाने के लिये पूरी-पूरी तैयारी हो चुकी है क्योंकि जिस तरह से मीडिया विभाग चलाया जा रहा है, उन तौर-तरीकों की बहुत आलोचना हो रही है।

ऐसा प्रतीत हो रहा है कि राहुल गांधी जैसे जिद्दी व्यक्ति भी आखिर इस बात पर सहमत हो गये हैं, कि सुरजेवाला को बदल दिया जाए। जहाँ सोनिया गांधी कोई निर्णय लेने में काफी समय लगाती हैं लेकिन राहुल गांधी अपने नजदीकी लोगों को बचाने के लिये अड़ जाते हैं और फिर वे ना तो उसके कामकाज एवं उसके प्रदर्शन की परवाह करते हैं और न वे इस बात पर ध्यान देते हैं कि वे कुछ कर भी रहे हैं या नहीं।

उनकी नीति है— मेरा आदमी सबसे अच्छा आदमी है लेकिन यह देखने की प्रतीक्षा है कि उनकी यह नीति सुरजेवाला पर लागू होती है अथवा नहीं।

## कुतुब मीनार...

(प्रथम पृष्ठ का शेष)  
हरिशंकर जैन उस समय साकेत जिला न्यायालय पहुँचे थे, जब सिविल कोर्ट ने उनकी याचिका को इस आधार पर खारिज कर दिया था कि यह याचिका/मुकदमा “पूजा स्थल अधिनियम, 1991 के तहत निषिद्ध है। सिविल जज ने यह भी कहा था कि अतीत की गलतियाँ वर्तमान शांति को भंग करने का आधार नहीं बन सकती तथा अगर इसकी अनुमति दी जाती है तो संविधान के ताने-बाने तथा पंथ-निरपेक्ष चरित्र को क्षति पहुँचेगी।

एडीजे ने कहा कि परिसर में मूर्तियों का अस्तित्व विवाद में शामिल नहीं है—उन्होंने यह जानना चाह कि क्या अपीलार्थियों को इस मुकदमे को दायर करने का कानूनी अधिकार है।

जज ने कहा, “अब आप इस इमारत को मंदिर में बदलना चाहते हैं, जिसे आप पुनःप्रतिष्ठा कर रहे हैं, मेरा प्रश्न है कि यह मानते हुए ये ये 800 साल पहले यह अस्तित्व में थे, आप यह दावा कैसे करेंगे कि वार्दियों को यह मुकदमा दायर करने का कानूनी अधिकार है? इसे सहजता से लें कि देवी-देवता पिछले 800 सालों से पूजा के बिना ही रहे हैं। इन्हें ऐसे ही आगे भी बने रहने दें।”

## पत्नी करती थी बेरहमी से पिटाई

### बेटे के सामने रोज क्रिकेट बैट और तवे से मारती थी

अलवर, 24 मई। महिलाओं के खिलाफ घरेलू हिंसा के केस अक्सर सामने आते रहते हैं, लेकिन अलवर में इसके ठीक इसके उलट मामला सामने आया है। मामला पत्नी के द्वारा पति को पीटे जाने का है। पत्नी अपने पति की बेरहमी से पिटाई करती थी कभी तवे से तो कभी क्रिकेट बैट से पति की रोज पिटाई होती थी और बचने के लिए पति पूरे घर में भागता फिरता था।

पीड़ित पति ने पत्नी की सच्चाई सामने लाने के लिए घर में कैमरा लगा दिया। कैमरा फुटेज मिलने के बाद पति ने मुंह खोला और पत्नी की सारी करतूत पुलिस को बता दी। मामला दर्ज होने के बाद कोर्ट ने पति को सुरक्षा उपलब्ध

■ पीड़ित पति ने पत्नी की सच्चाई सामने लाने के लिए घर में कैमरा लगा दिया।  
■ पीड़ित व्यक्ति, जो एक स्थानीय स्कूल में प्रिंसिपल है, की शिकायत पर पुलिस ने मामला दर्ज किया और कोर्ट ने पीड़ित प्रिंसिपल को सुरक्षा मुहैया कराने का आदेश दिया है।

कराने का आदेश दिया है। मामला पिवाडी का है। पीड़ित पति अजीत स्कूल में प्रिंसिपल है। पति की पिटाई का वीडियो भी सामने आया है। इस वीडियो में साफ नजर आ रहा है कि पत्नी सुमन अपने प्रिंसिपल पति की जमकर पिटाई कर रही है। पीडित फुटेज में हाथ भी जोड़ रहा है।

खास बात यह है पत्नी अपने बेटे के सामने ही पति को पीटती है। कई फुटेज में पति-पत्नी के अलावा उनका बेटा भी दिख रहा है। पिता की पिटाई के दौरान वह डरा-सहमा नजर आ रहा है। पीडित प्रिंसिपल ने घरेलू हिंसा की शिकायत पिवाडी पुलिस को दी है।

## 26 मई को होगी ज्ञानवापी मामले की अगली सुनवाई

### ‘अगर ताईवान पर...’

### जिला-सेशन जज ने मुस्लिम पक्ष से उनकी आपत्तियाँ और जवाब पेश करने के लिए कहा

वाराणसी, 24 मई। ज्ञानवापी मामले में वाराणसी की जिला अदालत में मंगलवार को हुई सुनवाई के बाद कोर्ट ने दोनों पक्षों से सर्वे रिपोर्ट पर जवाब मांगा है, वहीं 26 मई को सबसे पहले “मैनेटबिलिटी” पर सुनवाई होगी। इस मामले में दोनों पक्षों की ओर से कई याचिकाएं दाखिल की गई हैं। इससे पहले सोमवार को जिला जज ए. के. विश्वेश की अदालत ने करीब 45 मिनट तक दोनों पक्षों की दलीलें सुनने के बाद फैसला सुरक्षित रख लिया था। सुप्रीम कोर्ट ने पिछले शुक्रवार को ज्ञानवापी श्रृंगार गौरी परिसर मामले को सिविल जज सीनियर डिवीजन की अदालत से जिला जज के कोर्ट में ट्रांसफर करने के निर्देश दिए थे। सुप्रीम कोर्ट ने कहा था कि मामले की संवेदनशीलता और जटिलता को देखते

■ 26 मई को सबसे पहले ज्ञानवापी परिसर की “मैनेटबिलिटी” यानि रखरखाव के बिन्दु पर सुनवाई की जायेगी।

हुए यह बेहतर है कि कोई अनुभवी न्यायिक अधिकारी इस मामले की सुनवाई करे। अंजुमन इंतेजामिया मसाजिद कमेटी के अधिवक्ता मोहम्मद तीहीद खान ने कहा कि मुस्लिम पक्ष ने अदालत में याचिका दायर करके कहा है कि यह मुकदमा चलाने लायक नहीं है, इसलिए इसे खारिज किया जाए। इसके अलावा ज्ञानवापी परिसर

में मिले कथित शिवलिंग के नियमित पूजन-अर्चन के लिये अदालत में काशी विश्वनाथ मंदिर के महंत डॉक्टर कुलपति तिवारी ने सोमवार को याचिका दायर की है। तिवारी ने कहा, “मैं बाबा विश्वनाथ की तरफ से आया हूँ। मैंने आज एक याचिका दाखिल कर अदालत से बाबा के नियमित दर्शन पूजन की मांग की है। मुझे बाबा के राग, भोग, सेवा और भक्तों को दर्शन की अनुमति दी जाय।” वहीं, जिला शासकीय अधिवक्ता महेंद्र पांडे की ओर से परिसर में स्थित मानव निर्मित तालाब के पानी में से मछलियों की हटना और वज्रखाने की पाहड़ लाइन को स्थानांतरित करने की मांग को लेकर एक याचिका गत मंगलवार को दाखिल की गई थी, जिस पर अदालत द्वारा सुनवाई होनी है।

गौरतलब है कि वाराणसी के सिविल जज सीनियर डिविजन रवि कुमार दिवाकर ने राखी सिंह तथा अन्य की याचिका पर ज्ञानवापी परिसर का वीडियोग्राफी सर्वेक्षण करने का आदेश दिया था। सर्वेक्षण का यह काम पिछली 16 मई को पूरा हुआ था, जिसके बाद इसकी रिपोर्ट अदालत को सौंप दी गई थी। हिंदू पक्ष ने ज्ञानवापी मस्जिद के चजू खाने के अंदर कथित शिवलिंग मिलने का दावा किया था। इसी बीच उच्चतम न्यायालय में मुस्लिम पक्ष द्वारा दायर याचिका की सुनवाई की गई। मुस्लिम पक्ष की दलील थी कि ज्ञानवापी परिसर का सर्वेक्षण करतया जाना उपासना स्थल अधिनियम 1991 का उल्लंघन है। हालांकि, हिंदू पक्ष का दावा है कि सर्वेक्षण के दौरान परिसर के अंदर हिंदू

## अपने ही कमीशनखोर मंत्री को बर्खास्त किया मु.मंत्री भगवंत मान ने

### मुख्यमंत्री ने स्वास्थ्य मंत्री विजय सिंगला को बुलाकर कॉल रिकॉर्डिंग सुनाई तो रोने लगे मंत्री

चंडीगढ़, 24 मई। भ्रष्टाचार के आरोप में घिरे पंजाब के पूर्व स्वास्थ्य मंत्री डा. विजय सिंगला को आज मुख्यमंत्री भगवंत मान ने मंत्रिमंडल से बर्खास्त कर दिया। सिंगला पर टेंडर और वर्क ऑर्डर की एवज में कमीशन मांगने का आरोप लगा है।

मुख्यमंत्री भगवंत मान ने सिंगला के खिलाफ यह कार्रवाई स्वास्थ्य विभाग के एक अधिकारी की शिकायत पर की। स्वास्थ्य विभाग के एक अधिकारी ने खुद जाकर मुख्यमंत्री से मंत्री सिंगला की शिकायत की थी तो मुख्यमंत्री ने उनसे सबूत मांगा। मुख्यमंत्री के पास पहुंची ऑडियो रिकॉर्डिंग में सिंगला एक व्यक्ति से कह रहे हैं कि उन्हें अपने भतीजे को शुकुराना (मतलब कमीशन) देना चाहिए। मुख्यमंत्री मान ने कहा कि, हमारे पास मंत्री के खिलाफ सबूत हैं। इसके बाद उन्हें पद से बर्खास्त कर दिया गया। उधर, मोहाली की अदालत ने विजय

■ स्वास्थ्य विभाग के एक अधिकारी ने मुख्यमंत्री के पास जाकर विजय सिंगला की शिकायत की और अपनी सुरक्षा का आश्वासन मांगा तो मुख्यमंत्री ने कहा कि आपके पास कोई सबूत है तो लाओ।

■ स्वास्थ्य अधिकारी ने तुरंत कॉल रिकॉर्डिंग सबूत के तौर पर पेश कर दी। उसके मुख्यमंत्री भगवंत मान ने तुरंत मंत्री को बुलाकर उनसे सफाई मांगी और कॉल रिकॉर्डिंग सुनाई।

सिंगला को तीन दिन की पुलिस रिमांड पर भेज दिया है।

मुख्यमंत्री भगवंत मान ने सिंगला को रिकॉर्डिंग सुनाई और पूछा यह आवाज आपकी है, बोले-हां और गलती मानकर रोने लगे। सरकार के सूत्रों ने बताया कि मंत्री स्वास्थ्य और परिवार कल्याण विभाग में निविदा के आवंटन के लिए बटिंडा निवासी से कमीशन को कहकर शुकुराना की मांग कर रहे थे। स्वास्थ्य और परिवार

कल्याण विभाग के एक अधिकारी ने कथित तौर पर मुख्यमंत्री भगवंत मान से मामले को लेकर संपर्क किया।

मुख्यमंत्री ने अधिकारी को उसकी सुरक्षा का आश्वासन दिया और पूरे मामले से संबंधित सबूतों की मांग की। मुख्यमंत्री के आश्वासन के बाद संबंधित स्वास्थ्य अधिकारी ने सभी सबूत मुख्यमंत्री को उपलब्ध कराए। साथ ही मुख्यमंत्री को स्वास्थ्य मंत्री के साथ बैठक की ऑडियो रिकॉर्डिंग

स्वास्थ्य अधिकारी ने उपलब्ध कराई। इसके बाद मुख्यमंत्री भगवंत मान ने डॉ. सिंगला और उनके विभाग के मामलों में उनके व्यवहार के बारे में गहन जांच कराई। जिसके बाद मुख्यमंत्री मान ने मंत्री को पृष्ठताछ के लिए बुलाया। जहां मुख्यमंत्री ने सिंगला के सामने ऑडियो रिकॉर्डिंग चलाई।

सिंगला को पद से बर्खास्त करने के बाद गिरफ्तार कर लिया गया। गिरफ्तारी के बाद मोहाली कोर्ट में पेश किया गया। कोर्ट ने उन्हें 27 मई तक के लिए पुलिस रिमांड में भेज दिया है।

पूर्व स्वास्थ्य मंत्री विजय सिंगला को आज बर्खास्त किए जाने के बाद पंजाब के मुख्यमंत्री भगवंत मान ने कहा कि उन्होंने स्वास्थ्य मंत्री को राज्य मंत्रिमंडल से बर्खास्त कर दिया है। सिंगला को पंजाब पुलिस के भ्रष्टाचार निरोधक सेल ने मामले में कार्रवाई करते हुए गिरफ्तार कर लिया है। सी.एम. मान ने कहा था कि स्वास्थ्य मंत्री भ्रष्टाचार के मामलों में लिप्त हैं और उनके पास इसके सबूत हैं। वह कथित तौर पर एक टेंडर में रिश्त मांग रहे थे।

## पंजाब के हरिके बैराज से इंदिरा गांधी नहर में पानी छोड़ा

### प्रदेश के 17 जिलों को पानी मिलेगा

जोधपुर, 24 मई (कांस)। पश्चिमी राजस्थान की प्यास बुझाने वाली इंदिरा गांधी नहर में अब पंजाब के हरिके बैराज से सोमवार की रात को पानी छोड़ा गया है। दो महीने के नहर क्लोजर और एक स्थान पर हुई टूट फूट के कारण पानी 7-8 दिन लेट छोड़ा गया है। हरिके बैराज से छोड़ा गया पानी प्रतिदिन 70-80 किलोमीटर की यात्रा तय कर 2-4 जून तक जोधपुर पहुंचेगा। इस पानी से जोधपुर के अलावा राजस्थान के 17 जिलों को प्यास बुझती है। रात को पंजाब सरकार के आदेश पर पानी को छोड़ा गया। फिलहाल जोधपुर में पानी की भंगकर किल्लत है। यहां अब हर तीसरे-चौथे दिन पानी की सपनाई की जा रही है। जलदाय विभाग डिंगियों में बचे पानी से शहरवासियों की प्यास बुझाने में लगा है। उधर कायलाणा झील में भी आठ दिन का पानी शेष है। ऐसे में पेयजल संकट और गहरा सकता है।

■ दो महीने के नहर क्लोजर और मरम्मत के कारण 7-8 दिन देर से पानी छोड़ा गया।  
■ जोधपुर, जहां 8 दिन का पानी ही शेष है, में 4 जून से पानी की आपूर्ति हो सकेगी।

अभी नहरी पानी के लिए 4 जून तक इंतजार करना पड़ेगा। शहर के लोगों को अगले कुछ दिन तक पानी को सहेज कर काम लेना होगा। इंदिरा गांधी नहर के क्लोजर के साठ दिन से थोड़ा लंबा होते ही जोधपुर में शुरू हुए पेयजल संकट से फिलहाल राहत मिलने के आसार कम ही नजर आ रहे हैं। नहर के जरिये हिमालय का पानी जोधपुर पहुंचने के बावजूद अगले कुछ

दिन तक जोधपुर शहर में तीन दिन में एक बार जलापूर्ति की व्यवस्था जारी रहेगी, ताकि खाली होने की कगार पर पहुंच चुके शहर के प्रमुख जलाशयों कायलाणा व तखतसागर में कुछ पानी आपात स्थिति के लिए एकत्र किया जा सके। पंजाब में नहर की मरम्मत का कार्य बुद्ध स्तर पूरा हो गया है।

## टास्क...

(प्रथम पृष्ठ का शेष)  
पॉलिटिकल अफेयर्स कमेटी का गठन किया गया है, जिसकी अध्यक्ष सोनिया गांधी होंगी। भारत जोड़ो यात्रा के लिए तीसरी कमेटी का गठन किया गया है, जिसमें सचिन पावलट को सदस्य बनाया गया है। मजेदार बात यह है कि आज घोषित तीनों कमेटीयों में अशोक गहलोत को कोई स्थान नहीं दिया गया है।

## कश्मीर से 8 आतंकी सहयोगी गिरफ्तार

### सुरक्षाबलों ने कहा कि, आतंकियों के खिलाफ हमने इतनी कड़ी कार्रवाई की है कि, उनके पास राइफल व गोला-बारूद नहीं बचा है आतंकी अब पिस्तौलों के भरोसे रह गये हैं

श्रीनगर, 24 मई (वार्ता)। जम्मू कश्मीर के अंतर्गत पोरा उपजिला में सुरक्षा बलों ने आतंकवादी संगठन जैश-ए-मोहम्मद समूह का भंडाफोड़ कर उनके आठ सहयोगियों को गिरफ्तार किया है।

पुलिस मंगलवार को यह जानकारी दी। उन्होंने बताया कि प्रारंभिक जांच में गिरफ्तार ये लोग जैश के आतंकवादियों को संरक्षण देने तथा क्षेत्र में रसद और गोला-बारूद पहुंचाने का काम करते थे।

पुलिस प्रवक्ता ने बताया कि विशेष सूचना के आधार पर आतंकवादी सहयोगियों को गिरफ्तार किया गया और कई संदिग्धों को

हिरासत में लिया गया है। जिसके बाद सुरक्षा बलों ने अंतर्गोला में संचालित इस मांड्यूल का भंडाफोड़ किया।

प्रवक्ता ने बताया कि गिरफ्तार लोगों की पहचान मुश्ताक अहमद डार, अशफाक अहमद डार, मंजूर अहमद डार, फयाज अहमद राथर, शब्बीर अहमद राथर, मोहम्मद लतीफ राथर, शिराज अहमद मीर तथा वसीम अहमद भट के रूप में हुई है और ये सभी अंतर्गोला निवासी हैं। इनके पास से आपत्तिजनक सामग्री, गोलाबारूद और वाहन भी जब्त किये गए हैं।

प्रवक्ता ने कहा, प्रारंभिक जांच से पता चला है कि गिरफ्तार आतंकवादी सहयोगी जैश-ए-

मोहम्मद के दो सक्रिय आतंकवादियों मोंगामा निवासी आरिफ शेख और सैयदाबाद परतूना क्राल निवासी एजाज भट के दो सक्रिय आतंकवादियों को आश्रय, रसद और हथियार तथा गोला-बारूद पहुंचाने का काम करते थे। पुलिस ने मामला दर्ज कर लिया और कार्रवाई जारी है। कश्मीर में आतंकवादी अब अशांति फैलाने के लिए भारी-भरकम स्वचालित राइफल की जगह पिस्तौल जैसे हथियारों का इस्तेमाल बढ़े पैमाने पर कर रहे हैं। अधिकारियों ने मंगलवार को यह जानकारी दी।

पुलिस ने कहा कि इस वर्ष अब तक आतंकवादियों से 130 पिस्तौल बरामद की गयीं।